





Τριώδιον

Ἦχος βαρύς. Τῇ Πέμπτῃ Πρωΐ

Μηναιὸν - ΤΗ Ζ' ΜΑΡΤΙΟΥ

Μνήμη τῶν Ἀγίων Ἱερομαρτύρων, τῶν ἐν Χερσῶνι

ΟΡΘΡΟΣ

ΧΟΡΟΣ

Ἦχος γ'.

Θεὸς Κύριος καὶ ἐπέφανεν ἡμῖν.  
Εὐλογημένος ὁ ἐρχόμενος ἐν ὀνόματι Κυρίου.

**Στίχ. α'.** Ἐξομολογεῖσθε τῷ Κυρίῳ καὶ ἐπικαλεῖσθε τὸ ὄνομα τὸ ἅγιον αὐτοῦ.

ἦ· Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

**Στίχ. β'.** Πάντα τὰ ἔθνη ἐκύκλωσάν με, καὶ τῷ ὀνόματι Κυρίου ἡμνᾶμην αὐτούς.

**Στίχ. γ'.** Παρὰ Κυρίου ἐγένετο αὕτη καὶ ἔστι θαυμαστή ἐν ὀφθαλμοῖς ἡμῶν.

Ἀπολυτίκιον.

Τοῦ Ὡρολογίου ---

Ἦχος γ'.

Ἀπόστολοι Ἅγιοι, πρεσβεύετε τῷ ἐλεήμονι Θεῷ, ἵνα πταισμάτων ἄφεσιν, παράσχη ταῖς ψυχαῖς ἡμῶν.

Δόξα. **Τὸ αὐτό.**

Τῆς Ὀκτωήχου ---

Καὶ νῦν. **Θεοτοκίον.**

Ἦχος γ'.

Προφῆται προεκήρυξαν, Απόστολοι ἐδίδαξαν, Μάρτυρες ὡμολόγησαν, καὶ ἡμεῖς ἐπιστεύσαμεν, Θεοτόκον σε κυρίως ὑπάρχουσιν· διὸ καὶ μεγαλύνομεν, τὸν τόκον σου τὸν ἄφραστον.

Ἀναγινώσκεται τὸ οἰκεῖον Κάθισμα τοῦ Ψαλτηρίου, ἥτοι Κάθισμα 13. Καὶ εὐθύς, ἀνευ μικρᾶς Συναπτῆς·

Τοῦ Τριωδίου ---

ΧΟΡΟΣ

Κάθισμα Α'.

Ἦχος βαρύς.

Γεωργοὺς τοῦ ἀγροῦ σου ἀνέδειξας, τοὺς Ἀποστόλους σου Κύριε, ἐκτεμόντας τὰ εἰδῶλα· διὸ σε τὸν Σωτῆρα, εἰς τὰ ἔθνη κηρύξαντες, εὐσεβῶς ἐμεγάλυναν.

**Στίχ.** Κύριε, μὴ τῷ θυμῷ σου ἐλέγξης με, μηδὲ τῇ ὀργῇ σου παιδεύσης με.

Τῶν πανευφήμων Ἀποστόλων μνημόσυνα, τῆς Ἐκκλησίας οἱ τρόφιμοι ποιούμενοι, ὧδαῖς ἀσμάτων ὑμνήσωμεν Χριστόν· αὐτοὶ γὰρ τοὺς ὑπευθύνους τῇ ἁμαρτίᾳ ἔσωσαν, κηρύξει τῆς μετανοίας, οἱ τῆς πλάνης διώκται, καὶ τοῦ Κόσμου λαμπτήρες, καὶ πρεσβευταὶ τῆς Οἰκουμένης.

Δόξα. **Τῶν Μαρτύρων.**

Ἅγιοι πρεσβεύσατε, ἄφεσιν δωρηθῆναι ἡμῖν, τῶν πλημμελημάτων ἡμῶν, καὶ τῶν προσδοκωμένων δεινῶν ῥυσθῆναι ἡμᾶς, καὶ πικροῦ θανάτου δεόμεθα.

Καὶ νῦν. **Θεοτοκίον.**

Χαῖρε ἐξ ἧς ἀτρέπτως ὁ Λόγος σὰρξ ἐγένετο, καὶ ἐσκήνωσεν ἐν ἡμῖν, χαῖρε σεμνή, τῶν Ἀποστόλων καὶ Μαρτύρων τὸ ἀγαλλίαμα, καὶ πιστῶν σωτηρία, χαῖρε Μήτηρ Χριστοῦ τοῦ Θεοῦ.

Ἀναγινώσκεται τὸ οἰκεῖον Κάθισμα τοῦ Ψαλτηρίου, ἥτοι Κάθισμα 14. Μεθ' ὃ ἡ μικρὰ Συναπτή.

ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερενλογημένης, ἐνδόξου Δεσποίνης ἡμῶν  
Θεοτόκου καὶ ἀειπαρθένου Μαρίας μετὰ  
πάντων τῶν Ἀγίων μνημονεύσαντες, ἐαυτοὺς  
καὶ ἀλλήλους καὶ πᾶσαν τὴν ζωὴν ἡμῶν  
Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν, τῷ  
Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν  
καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### Κάθισμα Β'.

### ΧΟΡΟΣ

Τοῦ Τριωδίου ---

**Ἦχος πλ. α'.** Τὸν συνάναρχον Λόγον.

Τὴν τεσσαρακονθήμερον, καὶ  
προκαθάρσιμον, οἱ Ἀπόστολοι πάντες,  
σήμερον στέφουσι, καὶ τῆς νηστείας τὸν  
καιρὸν ἀγιάζουσι, παρὰ Χριστοῦ τοῦ  
Λυτρωτοῦ, καὶ τὴν Ἀνάστασιν αὐτοῦ  
προκαταγγέλλουσι πᾶσι, καὶ πρεσβεύουσι  
τῷ Κυρίῳ, ἐλεηθῆναι τὰς ψυχὰς ἡμῶν.

Δόξα· καὶ νῦν.

**Ἦχος πλ. α'.** Τὸν συνάναρχον Λόγον.

Τῶν ἐν σοὶ τὰς ἐλπίδας, Παρθένε  
ἄχραντε, ἀνενδότως ἐχόντων σκέπη  
ὑπάρχουσα, ἐκ ποικίλων πειρασμῶν, καὶ  
περιστάσεων, καὶ κινδύνων χαλεπῶν,  
ἐλευθέρωσον αὐτούς, πρεσβεύουσα τῷ Υἱῷ  
σου, σὺν τοῖς αὐτοῦ Ἀποστόλοις, καὶ σῶσον  
πάντας τοὺς ἀνυμνοῦντάς σε.

### ΑΝΑΓΝΩΣΤΗΣ

Κύριε, ἐλέησον. (ἐκ γ')

Δόξα· καὶ νῦν.

### Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός  
σου, καὶ κατὰ τὸ πλήθος τῶν οἰκτιρισμῶν  
σου ἐξάλειψον τὸ ἀνόμημά μου. Ἐπὶ πλεῖον  
πλῦνόν με ἀπὸ τῆς ἀνομίας μου, καὶ ἀπὸ  
τῆς ἁμαρτίας μου καθάρισόν με. Ὅτι τὴν  
ἀνομίαν μου ἐγὼ γινώσκω, καὶ ἡ ἁμαρτία  
μου ἐνώπιόν μου ἐστὶ διὰ παντός. Σοὶ  
μόνῳ ἥμαρτον καὶ τὸ πονηρὸν ἐνώπιόν  
σου ἐποίησα, ὅπως ἂν δικαιωθῇς ἐν τοῖς  
λόγοις σου, καὶ νικήσης ἐν τῷ κρίνεσθαί σε.  
Ἴδου γὰρ ἐν ἀνομίαις συνελήφθην, καὶ ἐν  
ἁμαρτίαις ἐκίσσησέ με ἡ μήτηρ μου. Ἴδου  
γὰρ ἀλήθειαν ἠγάπησας, τὰ ἄδηλα καὶ  
τὰ κρύφια τῆς σοφίας σου ἐδήλωσάς μοι.  
Ραντιεῖς με ὑσσώπῳ, καὶ καθαρισθήσομαι,  
πλυνεῖς με, καὶ ὑπὲρ χιόνα λευκανθήσομαι.  
Ἀκουτιεῖς μοι ἀγαλλίασιν καὶ εὐφροσύνην·  
ἀγαλλιάσονται ὅστέα τεταπεινωμένα.  
Ἀπόστρεψον τὸ πρόσωπόν σου ἀπὸ τῶν  
ἁμαρτιῶν μου καὶ πάσας τὰς ἀνομίας μου  
ἐξάλειψον. Καρδίαν καθαρὰν κτίσον ἐν  
ἐμοί, ὁ Θεός, καὶ πνεῦμα εὐθὲς ἐγκαίνισον  
ἐν τοῖς ἐγκάτοις μου. Μὴ ἀπορρίψης με  
ἀπὸ τοῦ προσώπου σου καὶ το Πνεῦμά  
σου τὸ ἅγιον μὴ ἀντανέλης ἀπ' ἐμοῦ.  
Ἀπόδος μοι τὴν ἀγαλλίασιν τοῦ σωτηρίου  
σου καὶ πνεύματι ἡγεμονικῷ στήριξόν  
με. Διδάξω ἀνόμους τὰς ὁδοὺς σου, καὶ  
ἀσεβεῖς ἐπὶ σέ ἐπιστρέψουσι. Ρῦσαί με  
ἐξ αἱμάτων, ὁ Θεός, ὁ Θεὸς τῆς σωτηρίας  
μου· ἀγαλλιάσεται ἡ γλῶσσά μου τὴν  
δικαιοσύνην σου. Κύριε, τὰ χεῖλή μου  
ἀνοίξεις, καὶ τὸ στόμα μου ἀναγγελεῖ τὴν  
αἴνεσίν σου. Ὅτι εἰ ἠθέλησας θυσίαν, ἔδωκα  
ἂν· ὁλοκαυτώματα οὐκ εὐδοκήσεις. Θυσία  
τῷ Θεῷ πνεῦμα συντετριμμένον, καρδίαν  
συντετριμμένην καὶ τεταπεινωμένην ὁ Θεός

οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

Τῆς Ὀκτωήχου ---

**ΧΟΡΟΣ**

**Ὡδὴ α'.**

**Κανὼν τῶν Ἁγίων Ἀποστόλων.**

**Ἦχος βαρὺς. Ὁ Εἰρμός.**

**Στίχ.** Τῷ Κυρίῳ ἄσωμεν· ἐνδόξως γὰρ δεδόξασται.

Νεύσει σοῦ πρὸς γεώδη, ἀντιτυπίαν μετήχθη, ἢ πρὶν εὐδιάχυτος, ὕδατων φύσις Κύριε· ὅθεν ἀβρόχως πεζεύσας, ἄδει Ἰσραὴλ σοι, ὠδὴν ἐπινίκιον.

**Τροπάρια.**

Ἀπόστολοι τοῦ Χριστοῦ, πρεσβεύσατε ὑπὲρ ἡμῶν.

Νεύσεσι πρὸς τὸ θεῖον, θεοειδεῖς γεγονότες, Θεοὺς συνετρίψατε, ἀθέων καὶ πρὸς ἔνθεον, πάντας ἡγείρατε πόθον, τοὺς πεπιστευκότας, Θεῷ πανσεβάσμιοι.

**Στίχ.** Αἰσωμεν τῷ Κυρίῳ· ἐνδόξως γὰρ δεδόξασται, ἵππον καὶ ἀναβάτην ἔρριψεν εἰς θάλασσαν.

Νεύσεσι πρὸς τὸ θεῖον, θεοειδεῖς γεγονότες, Θεοὺς συνετρίψατε, ἀθέων καὶ πρὸς ἔνθεον, πάντας ἡγείρατε πόθον, τοὺς πεπιστευκότας, Θεῷ πανσεβάσμιοι.

**Στίχ.** Βοηθὸς καὶ σκεπαστὴς ἐγένετό μοι εἰς σωτηρίαν, οὗτός μου Θεός, καὶ δοξάσω αὐτόν, Θεὸς τοῦ Πατρός μου, καὶ ὑψώσω αὐτόν.

Ἄλας ὡς πεφυκότες, πάσης τῆς γῆς θεηγόροι, Κυρίου Ἀπόστολοι, τὴν σηπεδόνα

στήσατε, πᾶσαν τῆς ἐμῆς καρδίας, καὶ μεμωραμένην, δεινῶς θεραπεύσατε.

**Στίχ.** Κύριος συντρίβων πολέμους, Κύριος ὄνομα αὐτῷ. Ἄρματα Φαραῶ καὶ τὴν δύναμιν αὐτοῦ ἔρριψεν εἰς θάλασσαν.

Πάντων ἡνίκα μέλλῃ, ἐν τῇ δευτέρᾳ ἐλεύσει, σὺν ὑμῖν καθέξεσθαι, Κριτῆς ὁ δικαιοτάτος, θεῖοι Ἀπόστολοι τότε, πάσης καταδίκης, ἡμᾶς ἐκλυτρώσασθε.

**Στίχ.** Πόντῳ ἐκάλυψεν αὐτούς, κατέδυσαν εἰς βυθὸν ὥσεί λιθος.

**Θεοτοκίον.**

Ἀχραντε Θεοτόκε, σὺν ἁσωμάτοις Ἀγγέλοις, Προφήταις καὶ Μάρτυσι, καὶ Ἀποστόλοις πρέσβευε, ὅπως ἄφεσιν πταισμάτων, λάβωμεν Παρθένε, καὶ πλούσιον ἔλεος.

Τῆς Ὀκτωήχου ---

**Κανὼν τοῦ Ἁγίου Νικολάου.**

**Ἦχος βαρὺς. Τῷ συνεργήσαντι Θεῷ**

**Στίχ.** Τότε ἔσπευσαν ἡγεμόνες Ἐδώμ, καὶ ἄρχοντες τῶν Μωαβιτῶν, ἔλαβεν αὐτοὺς τρόμος, ἐτάκησαν πάντες οἱ κατοικοῦντες Χαναάν.

Δεδοξασμένην ἐπὶ γῆς, μετελθὼν πολιτείαν, τοὺς σὲ δοξάζοντας, μετόχους Νικόλαε, τῆς ἐκεῖ δόξης ποιήσον.

**Στίχ.** Ἐπιπέσοι ἐπ' αὐτοὺς φόβος καὶ τρόμος, μεγέθει βραχίονός σου ἀπολιθωθήτωσαν.

Ἐν τῷ πελάγει τοῦ φθαρτοῦ, διαπλέοντες βίου, πειρασμῶν κύμασι, Παμμάκαρ κυκλούμεθα, ἐξ ὧν ἡμᾶς διάσωσον.

**Στίχ.** Ἔως ἂν παρέλθῃ ὁ λαός σου, Κύριε,  
ἔως ἂν παρέλθῃ ὁ λαός σου οὗτος, ὃν ἐκτίσω.

Χεῖρά μοι ὀρεξον αἰεὶ, βοηθείας καὶ  
πάντων, Πάτερ Νικόλαε, ἐχθρῶν ὀρωμένων  
τε, καὶ ἀοράτων λύτρωσαι.

**Στίχ.** Ὁ κατειργάσω, Κύριε, ἀγίασμα, ὃ  
ἡτοίμασαν αἱ χεῖρές σου.

### **Θεοτοκίον.**

Ὁ τοὺς αὐλοὺς λειτουργοὺς, Θεοτόκε  
ποιήσας, ἐκ σοῦ γεγέννηται, δι' ἔλεον  
ἄφατον, ἀνθρώποις καθορώμενος.

### **Κανὼν τῶν Μαρτύρων.**

Τοῦ Μηναίου - -

### **Ἦχος δ'. Θαλάσσης τὸ ἐρυθραῖον.**

**Στίχ.** Κύριος βασιλεύων τῶν αἰώνων,  
καὶ ἐπ' αἰῶνα, καὶ ἔτι. Ὅτι εἰσῆλθεν ἵππος  
Φαραὼ σὺν ἄρμασι καὶ ἀναβάταις εἰς  
θάλασσαν.

Ταῖς θείαις, φωτοχυσίαις Μάρτυρες,  
περιχεόμενοι, τὴν φωτοφόρον ταύτην  
καὶ φαιδρὰν, ἑορτὴν ὑμῶν πάντοτε, τοὺς  
εὐσεβῶς γεραίροντας, παθῶν ἀχλὺς  
ἐκλυτρώσασθε.

**Στίχ.** Οἱ δὲ υἱοὶ Ἰσραὴλ ἐπορεύθησαν διὰ  
ξηρᾶς ἐν μέσῳ τῆς θαλάσσης.

Ὁ Λόγος, ὁ τοῦ Θεοῦ σαρκούμενος, ἡμᾶς  
ἀνέδειξε, πανευκλεεῖς Ποιμένας τὴν αὐτοῦ,  
καταγγεῖλαι Θεότητα, τοῖς πλανωμένοις  
Ὅσιοι, καὶ ἀγνωσίᾳ κινδυνεύουσι.

Δόξα.

Ναμάτων, ζωοποιῶν τοῦ Πνεύματος,  
ἀποπληρούμενοι, τοὺς ἐκτακέντας καύσωνι  
δεινῆς, ἀθειᾶς ἠρδεύσατε, καὶ πρὸς τὸ ὕδωρ,  
Ἐνδοξοὶ, τῆς σωτηρίας ὡδηγήσατε.

Καὶ νῦν. **Θεοτοκίον.**

Ἐλύθη, τῶν προπατόρων Ἀχραντε, τὸ  
ἐπιτίμιον, τῇ ὑπὲρ νοῦν κυήσει σου Ἀγνή,

καὶ τὴν πρώτην ἀπέλαβον, τοῦ Παραδείσου  
εἴσοδον, μεγαλοφώνως εὐφημοῦντές σε.

Τῆς Ὀκτῶχου - -

### **ᾠδὴ γ'.**

### **Κανὼν τῶν Ἁγίων Ἀποστόλων.**

### **Ἦχος βαρύν. Ὁ Εἰρμός.**

**Στίχ.** Ἅγιος εἶ, Κύριε, καὶ σὲ ὑμνεῖ τὸ  
πνεῦμά μου.

Ὁ κατ' ἀρχὰς τοὺς οὐρανούς,  
παντοδυνάμω σου Λόγω, στερεώσας,  
Κύριε Σωτὴρ, καὶ τῷ παντουργῷ καὶ θείῳ  
Πνεύματι, πᾶσαν τὴν δύναμιν αὐτῶν, ἐν  
ἀσαλεύτῳ με πέτρᾳ, τῆς ὁμολογίας σου  
στερεώσον.

### **Τροπάρια.**

Ἀπόστολοι τοῦ Χριστοῦ, πρεσβεύσατε  
ὑπὲρ ἡμῶν.

Βέλη Χριστοῦ τοῦ δυνατοῦ, ἠκονημένα  
δειχθέντες, τῶν βελῶν με τῶν τοῦ πονηροῦ,  
σοφοὶ Μαθηταὶ τοῦ Λόγου ῥύσασθαι δέομαι,  
καὶ πληγωθεῖσαν χαλεπῶς, τῆς ἁμαρτίας  
ῥομφαία, τὴν ἐμὴν καρδίαν θεραπεύσατε.

**Στίχ.** Ἐστερεώθη ἡ καρδία μου ἐν Κυρίῳ,  
ὑψώθη κέρας μου ἐν Θεῷ μου, ἐπλατύνθη  
ἐπ' ἐχθρούς μου τὸ στόμα μου, εὐφράνθη ἐν  
σωτηρίῳ σου.

Βέλη Χριστοῦ τοῦ δυνατοῦ, ἠκονημένα  
δειχθέντες, τῶν βελῶν με τῶν τοῦ πονηροῦ,  
σοφοὶ Μαθηταὶ τοῦ Λόγου ῥύσασθαι δέομαι,  
καὶ πληγωθεῖσαν χαλεπῶς, τῆς ἁμαρτίας  
ῥομφαία, τὴν ἐμὴν καρδίαν θεραπεύσατε.

**Στίχ.** Ὅτι οὐκ ἔστιν ἅγιος, ὡς ὁ Κύριος,  
καὶ οὐκ ἔστι δίκαιος, ὡς ὁ Θεὸς ἡμῶν, καὶ οὐκ  
ἔστιν ἅγιος πλὴν σου.

Ὡς οὐρανοὶ δόξαν Θεοῦ, καθὰ  
φησὶν ὁ Προφήτης, διηγείσθε θεῖοι  
Μαθηταί, τρανοῦντες αὐτοῦ τὴν θείαν

σάρκωσιν, καὶ τὰ παθήματα σαφῶς, δι' ὧν  
παθῶν καὶ θανάτου, πάντες καὶ φθορᾶς  
ἀπελυτρώθημεν.

**Στίχ.** Μὴ καυχᾶσθε καὶ μὴ λαλεῖτε  
ὕψηλὰ εἰς ὑπεροχὴν, μηδὲ ἐξελθέτω  
μεγαλορρημοσύνη ἐκ τοῦ στόματος ὑμῶν.

Ἀπατηθέντα με δεινῶς, καὶ τῆς στολῆς  
γυμνωθέντα, τῆς ἐνθέου θεῖοι Μαθηταί,  
στολαῖς με φωτὸς φαιδρῦναι σπεύσατε, οἱ  
τοῦ ἐχθροῦ τὰς μηχανάς, ἀπογυμνώσαντες  
πίστει, καὶ τοῦτον αἰσχύνῃν ἐπενδύσαντες.

**Στίχ.** Ὅτι Θεὸς γνώσεων Κύριος, καὶ  
Θεὸς ἐτοιμάζων ἐπιτηδεύματα αὐτοῦ.

#### **Θεοτοκίον.**

Ὁ τὰς Δυνάμεις οὐρανῶν,  
καθυποστήσας τῷ λόγῳ, ὁ Προφῆταις χάριν  
παρασχών, καὶ τοῖς Μαθηταῖς, καὶ πᾶσι  
Μάρτυσι, τούτων πρεσβείαις ὁ Θεός, καὶ  
τῆς ἀχράντου Μητρὸς σου, σῶσον πάντας,  
οἰκτεῖρον ὡς εὖσπλαγχνος.

Τῆς Ὀκτωήχου ---

#### **Κανὼν τοῦ Ἁγίου Νικολάου.**

**Ἦχος βαρὺς.** Στερέωμά μου γενοῦ

**Στίχ.** Διδόνς εὐχὴν τῷ εὐχομένῳ, καὶ  
εὐλόγησεν ἔτη δικαίου.

Ὑπὲρ τῆς οἰκουμένης, προσφέρων  
ἱκεσίας, ἀπὸ πάσης ἀνάγκης, καὶ θλίψεων  
μυρίων, περισώζε ἡμᾶς, ἅγιε Νικόλαε.

**Στίχ.** Κύριος ἀσθενῇ ποιήσῃ τὸν  
ἀντίδικον αὐτοῦ, Κύριος ἅγιος.

Δεδεμένους ἀφύκτω, φρουρᾷ ὡς  
ἐλυτρώσω, τὰ δεσμὰ διαρρήξας, εὐχαῖς σου  
τῶν κακῶν μου, κατάλλαξον Θεῷ, ἅγιε  
Νικόλαε.

**Στίχ.** Μὴ καυχᾶσθω ὁ σοφὸς ἐν τῇ σοφίᾳ  
αὐτοῦ, καὶ μὴ καυχᾶσθω ὁ δυνατὸς ἐν τῇ

δυνάμει αὐτοῦ, καὶ μὴ καυχᾶσθω ὁ πλούσιος  
ἐν τῷ πλούτῳ αὐτοῦ.

Ἐν νυκτὶ καὶ ἡμέρᾳ, προστάτην σε  
καλοῦμεν, τὰς ἡμῶν ἱκεσίας, προσάγαγε  
Κυρίῳ, φρουρῶν ἡμᾶς ἀεὶ, ἅγιε Νικόλαε.

**Στίχ.** Ἀλλ' ἢ ἐν τούτῳ καυχᾶσθω ὁ  
καυχώμενος, ἐν τῷ συνιεῖν καὶ γινώσκειν τὸν  
Κύριον, καὶ ποιεῖν κρῖμα καὶ δικαιοσύνην ἐν  
μέσῳ τῆς γῆς.

#### **Θεοτοκίον.**

Ἡ λαβὶς ἡ τὸν θεῖον, ἄνθρακα  
δεξαμένη, ἐν τοῖς θείοις σου σπλάγχνοις,  
μηδόλως δὲ φλεχθεῖσα, κατάφλεξον ἡμῶν,  
Πάναγνε τὰ πταίσματα.

#### **Κανὼν τῶν Μαρτύρων.**

Τοῦ Μηναίου ---

**Ἦχος δ'.** Εὐφραίνεται ἐπὶ σοί.

**Στίχ.** Κύριος ἀνέβη εἰς οὐρανούς, καὶ  
ἐβρόντησεν, αὐτὸς κρινεῖ ἄκρα γῆς, δίκαιος  
ὢν.

Πυρὶ τῷ θείῳ τὸν νοῦν, πεπυρωμένος  
Βασιλεῦ πάνσοφε, οἷα ποιμὴν ἄριστος, ὕλην  
ἀθεΐας ἐνέπρησας.

**Στίχ.** Καὶ δώσει ἰσχὺν τοῖς βασιλεῦσιν  
ἡμῶν, καὶ ὑψώσει κέρας χριστῶν αὐτοῦ.

Τοῦ Πνεύματος τῷ ἐν φωτί, τοὺς τῷ  
σκοτεῖ τῶν δεινῶν Ἐνδοξοί, πρὸς φωτισμὸν  
εἰλκύσατε, τοῦ ἱερωτάτου Βαπτίσματος.

Δόξα.

Αἱ τρίβοι σου πρὸς Θεόν,  
κατευθυνθεῖσαι Βασιλεῦ ἅπαντας, πλάνης  
ὁδοῦ χάριτι, πρὸς θεογνωσίαν ἐπέστρεψαν.

Καὶ νῦν. **Θεοτοκίον.**

Ῥυόμενον τοὺς βροτοὺς τῆς δυναστείας  
τοῦ ἐχθροῦ Πάναγνε, τὸν δυνατὸν Κύριον,  
ἄχραντε Παρθένε ἐκύησας.



**Ὁ Εἰρμός.**

Εὐφραίνεται ἐπὶ σοί, ἡ Ἐκκλησία σου  
Χριστὲ κράζουσα· Σὺ μου ἰσχύς Κύριε, καὶ  
καταφυγὴ καὶ στερέωμα.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ  
καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)

**ΧΟΡΟΣ**

**Κάθισμα.**

Τοῦ Μηναίου - - -

**Ἦχος γ'. Τὴν ὡραιότητα.**

Μύρω τῆς χάριτος ἱερατεύσαντες,  
ποιμένες ὠφθητε λαοῦ θεόφρονος, καὶ ὡς  
ἀρνία καθαρὰ, τυθέντες προσηνέχθητε,  
Λόγω Ἀρχιποίμενι, τῷ τυθέντι ὡς πρόβατον,  
Μάρτυρες Πανεύφημοι, καὶ φωστῆρες  
παγκόσμιοι· διὸ πανηγυρίζομεν πάντες,  
πόθῳ τὴν θείαν μνήμην ὑμῶν.

Δόξα· καὶ νῦν. **Θεοτοκίον.**

**Ἦχος γ'. Τὴν ὡραιότητα.**

Ὡς ἀγεώργητος Παρθένε ἄμπελος,  
τὸν ὡραιότατον βότρυν ἐβλάστησας,  
ἀναπηγάζοντα ἡμῖν τὸν οἶνον τὸν  
σωτήριον, τὸν πάντων εὐφραίνοντα τὰς  
ψυχὰς καὶ τὰ σώματα· ὅθεν ὡς αἰτίαν  
σε, τῶν καλῶν μακαρίζοντες, ἀεὶ σὺν τῷ  
Ἀγγέλῳ βοῶμέν σοι· Χαῖρε ἡ κεχαριτωμένη.

Τοῦ Μηναίου - - -

**Κανὼν τῶν Μαρτύρων.**

**Ὠιδὴ δ'. Ἦχος δ'. Ὁ Εἰρμός.**

**Στίχ.** Δόξα τῇ δυνάμει σου, Κύριε.

Ἐπαρθέντα σε ἰδοῦσα ἡ Ἐκκλησία, ἐπὶ  
Σταυροῦ τὸν ἥλιον τῆς δικαιοσύνης, ἔστη  
ἐν τῇ τάξει αὐτῆς, εἰκότως κραυγάζουσα·  
Δόξα τῇ δυνάμει σου Κύριε.

**Τροπάρια.**

Ἅγιοι τοῦ Θεοῦ, πρεσβεύσατε ὑπὲρ ἡμῶν.

Ἱερώτατος Μαρτύρων χορὸς ὑμνεῖσθω,  
ἱερωσύνης χάριτι, καὶ τῆς μαρτυρίας,  
καταγλαϊζόμενος, καὶ μέλπων γηθόμενος·  
Δόξα τῇ δυνάμει σου Κύριε.

**Στίχ.** Κύριε, εἰσακήκοα τὴν ἀκοήν σου,  
καὶ ἐφοβήθην, Κύριε, κατενόησα τὰ ἔργα σου,  
καὶ ἐξέστην.

Ἱερώτατος Μαρτύρων χορὸς ὑμνεῖσθω,  
ἱερωσύνης χάριτι, καὶ τῆς μαρτυρίας,  
καταγλαϊζόμενος, καὶ μέλπων γηθόμενος·  
Δόξα τῇ δυνάμει σου Κύριε.

**Στίχ.** Ἐν τῷ ταραχθῆναι τὴν ψυχὴν μου  
ἐν ὁργῇ, ἐλέους μνησθήση.

Θεοφόροι κυβερνήται τῆς Ἐκκλησίας,  
Ἐφραίμ καὶ Ἀγαθόδωρος, Βασιλεὺς  
Καπίτων, Εὐγένιος, Ἐλπίδιος καὶ θεῖος  
Αἰθέριος, Πνεύματι Ἁγίῳ ἐδείχθησαν.



**Στίχ.** Ὁ Θεὸς ἀπὸ Θαιμὰν ἤξει, καὶ ὁ Ἅγιος ἐξ ὄρους κατασκίου δασέος.

Μεμνημένοι τὰ θεῖα θεῖοι Πατέρες, λαοὺς ἐν ὁσιότητι καὶ δικαιοσύνῃ, ὄντως ἐποιμάνετε, καὶ τέλος μακάριον, διὰ μαρτυρίου ἐδέξασθε.

**Στίχ.** Ἐκάλυψεν οὐρανοὺς ἡ ἀρετὴ αὐτοῦ, καὶ τῆς αἰνέσεως αὐτοῦ πλήρης ἡ γῆ.

#### **Θεοτοκίον.**

Νενεκρωμένους ἐζώσας τοὺς ἀνθρώπους, Ζωὴν τὴν ἐνυπόστατον τεκοῦσα Παρθέने, ὑπὲρ πᾶσαν ἔννοιαν, Χριστὸν τὸν Θεὸν ἡμῶν, ἄνθρωπον δι' οἶκτον γενόμενον.

Τοῦ Τριωδίου - -

#### **Κανὼν Α' τοῦ Τριωδίου.**

**Ὡδὴ δ'. Ἦχος δ'. Ἀκήκοεν ὁ Προφήτης.**

**Στίχ.** Διότι σκῆ οὐ καρποφορήσει, καὶ οὐκ ἔσται γεννήματα ἐν ταῖς ἀμπέλοις.

Ἐξέλαμψαν ἐν τῷ κόσμῳ, ἀκτῖνα θεογνωσίας, οἱ Μαθηταί σου, καὶ τὴν πλάνην ἀπημαύρωσαν, τῆς ἀπάτης λύσαντες τὴν ζόφωσιν, αὐτῶν προσευχαῖς, σῶσον τοὺς ὑμνοῦντάς σε.

**Στίχ.** Ψεύσεται ἔργον ἐλαίας, καὶ τὰ πεδία οὐ ποιήσει βρώσιν.

Τὰ πρόθυρα τῆς νηστείας, ἀγώνων στεφανωθέντα, ταῖς εὐκαρπείαις, δεξιοῦνται τοὺς προσφθαῖς μυστικαῖς, τρέχοντας, νηφαλέως ὕμνοις καὶ σπουδαίως πιστοί, ἅπαντες συνδράμωμεν.

**Στίχ.** Ἐξέλιπον ἀπὸ βρώσεως πρόβατα, καὶ οὐχ ὑπάρξουσι βόες ἐπὶ φάτναις.

Νεκρώσεως τοὺς χιτῶνας, δεξάμενος προπετεία τῆς ἀκρασίας, ἐνεδύθην ὁ

ταλαίπωρος, ἀλλὰ σύ με ἔνδυσον Υἱὲ τοῦ Θεοῦ, στολὴν φωτεινὴν, τῆς ἀναγεννήσεως.

**Στίχ.** Ἐγὼ δὲ ἐν τῷ Κυρίῳ ἀγαλλιάσομαι, χαρήσομαι ἐπὶ τῷ Θεῷ τῷ Σωτῆρί μου.

#### **Θεοτοκίον.**

Συνέλαβες ὑπὲρ λόγον, καὶ ἔτεκες ὑπὲρ φύσιν, Θεογεννήτορ, τὸν δεσπόζοντα τῆς κτίσεως, ὃν ἀπαύστως πρέσβευε, ῥυσθῆναι ἡμᾶς, ἐκ πάσης ὀργῆς, τοὺς σὲ μακαρίζοντας.

#### **Κανὼν Β' τοῦ Τριωδίου.**

**Ὡδὴ δ'. Ἦχος β'. Ἐλήλυθας ἐκ Παρθένου.**

**Στίχ.** Κύριος ὁ Θεός μου δύναμίς μου, καὶ τάξει τοὺς πόδας μου εἰς συντέλειαν.

Σκεδάσαντες, ἀκρασίας τὸν ζόφον Ἀπόστολοι, ταῖς τῶν διδασκῶν ὑμῶν μαρμαρυγαῖς ἐκλαμπρύνετε, ἐγκρατεία ἅπαντας, ἀμαρτωλοὺς καὶ δικαίους ὡς πανεύφημοι.

**Στίχ.** Καὶ ἐπὶ τὰ ὑψηλὰ ἐπιβιβᾶ με, τοῦ νικῆσαί με ἐν τῇ ᾠδῇ αὐτοῦ.

Ὡς διαυγεῖς, μαργαρίται τοῦ Λόγου Ἀπόστολοι, πάντα ἐκοσμήσατε, δι' ἐγκρατείας τὰ πέρατα, καὶ καλλιεργήσαντες, τὴν τῶν ψυχῶν ἡμῶν, ὄντως νῦν εὐγένειαν.

Δόξα.

Τὴν κάμινον, διὰ δροσου νηστείας Ἀπόστολοι, τῶν παθῶν μαράναντες, πᾶσι βροτοῖς ἐδιδάξατε, πόλιν ταύτην ἄσυλον, καὶ οἰκητήριον, ἔχειν ἀγιάσματος.

Καὶ νῦν. **Θεοτοκίον.**

Σὲ λιμένα, σωτηρίας καὶ τεῖχος ἀκραδάντον, Θεοτόκε Δέσποινα, πάντες πιστοὶ ἐπιστάμεθα. Σὺ γὰρ ταῖς πρεσβείαις

σου, ἐκ τῶν κινδύνων λυτροῦσαι, τὰς ψυχὰς  
ἡμῶν.

Τῆς Οκτωήχου ---

**Ὡιδὴ ε΄.**

**Κανὼν τῶν Ἁγίων Ἀποστόλων.**

**Ἦχος βαρὺς. Ὁ Εἰρμός.**

**Στίχ.** Κύριε, ὁ Θεὸς ἡμῶν, εἰρήνην δὸς  
ἡμῖν.

Κύριε ὁ Θεός μου, ἐκ νυκτὸς ὀρθρίσας  
σε ἱκετεύω, παρὰ σχου μοι ἄφεςιν, τῶν  
παραπτωμάτων μου, καὶ πρὸς φῶς τῶν σῶν  
προσταγμάτων, τὰς ὁδοὺς μου εὐθυνον  
δέομαι.

**Τροπάγια.**

Ἀπόστολοι τοῦ Χριστοῦ, πρεσβεύσατε  
ὑπὲρ ἡμῶν.

Κύριε ὁ Θεός μου, ὁ τοῖς Ἀποστόλοις σου  
τὴν εἰρήνην, πάλαι δωρησάμενος, τούτων  
παρακλήσεσι, τὴν εἰρήνην δώρησαι πᾶσι,  
καὶ πλημμελημάτων τὴν ἄφεςιν.

**Στίχ.** Ἐκ νυκτὸς ὀρθρίζει τὸ πνεῦμά μου  
πρὸς σέ, ὁ Θεός, διότι φῶς τὰ προσταγμάτα  
σου ἐπὶ τῆς γῆς.

Κύριε ὁ Θεός μου, ὁ τοῖς Ἀποστόλοις σου  
τὴν εἰρήνην, πάλαι δωρησάμενος, τούτων  
παρακλήσεσι, τὴν εἰρήνην δώρησαι πᾶσι,  
καὶ πλημμελημάτων τὴν ἄφεςιν.

**Στίχ.** Δικαιοσύνην μάθετε, οἱ  
ἐνοικοῦντες ἐπὶ τῆς γῆς.

Κύριε ὁ Θεός μου, ὁ Ληστήν καὶ Πόρνην  
ἡμαρτηκότας, διὰ ὑπερβάλλουσιν σώσας  
ἀγαθότητα, καὶ ἐμὲ οἰκτεῖρον καὶ σῶσον,  
ταῖς τῶν Ἀποστόλων δεήσεσι.

**Στίχ.** Κύριε, ὑψηλός σου ὁ βραχίων, καὶ  
οὐκ ἤδεισαν, γνόντες δέ, αἰσχυνθήτωσαν.

Κύριε ὁ Θεός μου, ὁ Ληστήν καὶ Πόρνην  
ἡμαρτηκότας, διὰ ὑπερβάλλουσιν σώσας  
ἀγαθότητα, καὶ ἐμὲ οἰκτεῖρον καὶ σῶσον,  
ταῖς τῶν Ἀποστόλων δεήσεσι.

**Στίχ.** Ζῆλος λήψεται λαὸν ἀπαιδευτον,  
καὶ νῦν πῦρ τοὺς ὑπεναντίους ἔδεται.

**Θεοτοκίον.**

Κύριε ὁ Θεός μου, ὁ τεχθεὶς ἐκ Κόρης  
ἀπειρογάμου, ταύτης παρακλήσεσι, καὶ τῶν  
Ἀποστόλων σου, ἱλασμόν πταισμάτων μοι  
δίδου, καὶ μελλούσης ρῦσαι κολάσεως.

Τῆς Οκτωήχου ---

**Κανὼν τοῦ Ἁγίου Νικολάου.**

**Ἦχος βαρὺς. Ὁρθρίζει τὸ πνεῦμά μου**

**Στίχ.** Πρόσθες αὐτοῖς κακὰ, Κύριε,  
πρόσθες αὐτοῖς κακὰ τοῖς ἐνδόξοις τῆς γῆς.

Βουλεύματα Πάτερ συγκινούμενα,  
αἰὲ καθ' ἡμῶν ἀπαιδευτῶν ἀνθρώπων,  
ταῖς σαῖς πρεσβείαις ἀπρακτα, ἀπέργασαι  
Νικόλαε.

**Στίχ.** Κύριε, ἐν θλίψει ἐμνήσθημέν σου·  
ἐν θλίψει μικρᾷ ἢ παιδείᾳ σου ἡμῖν.

Δεσμὰ τῶν κακῶν ἡμῶν διάρρηξον, ταῖς  
σαῖς προσευχαῖς ὁ δεσμεύσας κακίαν, τοῦ  
ψυχοφθόρου δράκοντος, πανάγιε Νικόλαε.

**Στίχ.** Καὶ ὡς ἡ ὠδίνουσα ἐγγίζει τοῦ  
τεκεῖν, καὶ ἐπὶ τῇ ὠδίνι αὐτῆς ἐκέκραγεν,  
οὕτως ἐγενήθημεν τῷ ἀγαπητῷ σου.

Οἱ γνώμη αἰὲ κατολισθαίνοντες,  
καὶ πλήθει δεινῶν συνεχόμενοι Πάτερ,  
προστάτην σε θερμότατον, Νικόλαε  
κεκτήμεθα.

**Στίχ.** Οὐ πεσούμεθα, ἀλλὰ πεσοῦνται οἱ ἐνοικοῦντες ἐπὶ τῆς γῆς.

**Θεοτοκίον.**

Μαρία Κυρία πάσης κτίσεως, ἐχθροῦ ἀναιδῶς, κυριεύειν ζητοῦντος, τὴν ταπεινὴν καρδίαν μου, Θεογεννήτορ λύτρωσαι.

**Κανὼν τῶν Μαρτύρων.**

Τοῦ Μηναίου ---

**Ἦχος δ'.** Σὺ Κύριέ μου φῶς.

**Στίχ.** Ἀναστήσονται οἱ νεκροί, καὶ ἐγερθήσονται οἱ ἐν τοῖς μνημείοις, καὶ εὐφρανθήσονται οἱ ἐν τῇ γῇ

Ποτήριον σεπτοῦ, μαρτυρίου ἐπίετε, τὸ ὄνομα Κυρίου, θεοφόροι Πατέρες, πιστῶς ἐπικαλούμενοι.

**Στίχ.** Ἡ γὰρ δρόσος ἡ παρὰ σοῦ ἴαμα αὐτοῖς ἐστίν, ἡ δὲ γῆ τῶν ἀσεβῶν πεσεῖται.

Ὁ μόνος τοῖς νεκροῖς, ἐπιπνέων ἀνάστασιν, ἐντεύξει σου τὸν θανόντα, βασιλεῦ ἀνεγείρει, λαμπρύνων σου τὸ κήρυγμα.

Δόξα.

Ἰσότημον Πατρί, τὸν Υἱὸν καταγγέλλοντες, πολύθεον τυραννίδα, τῆς εἰδωλομανίας, Πατέρες ἐμειώσατε.

Καὶ νῦν. **Θεοτοκίον.**

Μακάριός ἐστιν, ὁ λαὸς ὁ γινώσκων σε, Πανάμωμε τοῦ Δεσπότη, τῶν ἀπάντων Μητέρα, καὶ πόθω μακαρίζων σε.

Τῆς Ὀκτωήχου ---

**Ὡδιὴ ζ'.**

**Κανὼν τῶν Ἀγίων Ἀποστόλων.**

**Ἦχος βαρὺς. Ὁ Εἰρμός.**

**Στίχ.** Ὡς τὸν προφήτην Ἰωάν, σῶσον ἡμᾶς, Κύριε.

Ναυτιῶν τῷ σάλῳ, τῶν βιοτικῶν μελημάτων, συμπλοῖς ποντούμενος

ἁμαρτίαις, καὶ ψυχοφθόρῳ θηρὶ προσριπτούμενος, ὡς ὁ Ἰωάν Χριστὲ βοῶ σοι Ἐκ θανατηφόρου με βυθοῦ ἀνάγαγε.

**Τροπάρια.**

Ἀπόστολοι τοῦ Χριστοῦ, πρεσβεύσατε ὑπὲρ ἡμῶν.

Τῆς αὐτοσοφίας, θεῖοι Μαθηταὶ γεγονότες, Ἑλλήνων ἐμώρναν τὴν σοφίαν, καὶ σοφιστὴν τῆς κακίας ἀπώλεσαν, καὶ τοὺς ἐν ἀγνοίᾳ πλανωμένους, φέγγει εὐσεβείας οἱ σοφοὶ ἐφώτισαν.

**Στίχ.** Ἐβόησα ἐν θλίψει μου πρὸς Κύριον τὸν Θεόν μου, καὶ εἰσήκουσέ μου.

Τῆς αὐτοσοφίας, θεῖοι Μαθηταὶ γεγονότες, Ἑλλήνων ἐμώρναν τὴν σοφίαν, καὶ σοφιστὴν τῆς κακίας ἀπώλεσαν, καὶ τοὺς ἐν ἀγνοίᾳ πλανωμένους, φέγγει εὐσεβείας οἱ σοφοὶ ἐφώτισαν.

**Στίχ.** Ἀπέρριψάς με εἰς βάθη καρδίας θαλάσσης, καὶ ποταμοὶ ἐκύκλωσάν με.

Ὁ τοῦ Πέτρου πάλαι, δάκρυσι τὸ πταῖσμα καθάρας, αὐτοῦ ταῖς δεήσεσι, τῆς ψυχῆς μου, τὰ ἀναρίθμητα πταίσματα κάθαρον, διὰ τὴν πολλὴν σου εὐσπλαγχνίαν, καὶ τὴν ὑπερβάλλουσαν Χριστὲ χρηστότητα.

**Στίχ.** Πάντες οἱ μετεωρισμοὶ σου καὶ τὰ κύματά σου ἐπ' ἐμὲ διήλθον.

Ὁ τοὺς Νινευῖτας, πάλαι μεταγνόντας οἰκτεῖρας, καὶ τῇ συνήθει σου εὐσπλαγχνίᾳ, διὰ τῶν σῶν Ἀποστόλων ἐλέησον, καὶ μὴ διὰ πλῆθος ἐγκλημάτων, πλήθει ὑποβάλης, Λυτρωτὰ κολάσεων.

**Στίχ.** Ἄρα προσθήσω τοῦ ἐπιβλέψαι με  
πρὸς ναὸν τὸν ἅγιόν σου;

**Θεοτοκίον.**

Ἡ τὸ φῶς τεκοῦσα, φώτισον τὴν  
ἐσκοτισμένην, ψυχὴν μου τοῖς πάθεσι, καὶ  
δυσώπει, σὺν Ἀποστόλοις Προφήταις καὶ  
Μάρτυσι, πάσης ἁμαρτίας, πάσης βλάβης,  
πάσης τῆς κακίας τοῦ ἐχθροῦ ῥυσθῆναί με.

Τῆς Οὐκωήχου ---

**Κανὼν τοῦ Ἁγίου Νικολάου.**

**Ἦχος βαρὺς. Ὁ Ἰωῆς ἐκ κοιλίας**

**Στίχ.** Περιεχύθη μοι ὕδωρ ἕως ψυχῆς  
μου, ἄβυσσος ἐκύκλωσέ με ἐσχάτη.

Ἡκύρωσας τὴν τοῦ θανάτου ἄδικον  
ψῆφον, καὶ ἔσωσας συμπαθείᾳ σου Πάτερ  
μέλλοντας ἀποθνήσκειν, ὡς θερμὸς  
ὑπερασπιστὴς τῶν καλούντων σε.

**Στίχ.** Ἔδυν ἡ κεφαλὴ μου εἰς σχισμὰς  
ὁρέων, κατέβην εἰς γῆν, ἧς οἱ μοχλοὶ αὐτῆς  
κάτοχοι αἰώνιοι.

Νοσήματα τῶν ψυχῶν ἡμῶν παῦσον,  
καὶ στόματα ἀνοιγόμενα μάτην, κατὰ  
τῶν σὲ ποθούντων, ἱερώτατε Ποιμὴν  
ἐναπόφραξον.

**Στίχ.** Καὶ ἀναβήτην ἐκ φθορᾶς ἡ ζωὴ μου,  
πρὸς σέ, Κύριε, ὁ Θεός μου.

Νομὴν πικρὰν δυσσεβείας Ἀρείου,  
ἀνέστεilas τῷ φαρμάκῳ τῶν λόγων, τῶν  
σῶν Ἱερομύστα, ὀρθοδόξων στηριγμὸς σὺ  
γενόμενος.

**Στίχ.** Καὶ ἔλθοι πρὸς σέ ἡ προσευχή μου  
πρὸς ναὸν τὸν ἅγιόν σου.

**Θεοτοκίον.**

Ίατρευσον ἀνιάτως νοσοῦσαν,  
Πανάμωμε, τὴν ἀθλίαν ψυχὴν μου, τοῦ

βίου ταῖς ἀπάταις, καὶ πολλῶν ἁμαρτιῶν  
ἐπικλύσεσι.

**Κανὼν τῶν Μαρτύρων.**

Τοῦ Μηναίου ---

**Ἦχος δ'. Θύσω σοι μετὰ φωνῆς.**

**Στίχ.** Φυλασσόμενοι μάταια καὶ ψευδῇ,  
ἔλεον αὐτοῖς ἐγκατέλιπον.

Ἐπαίνοις, Ἀγαθόδωρόν τε καὶ Εὐγένιον,  
καὶ Βασιλέα τὸν μέγαν, καὶ σοφὸν Ἐλπίδιον  
στέψωμεν, Ἱεράρχας, καὶ γενναίους  
ὑπάρχοντας Μάρτυρας.

**Στίχ.** Ὅσα ἠϋξάμην ἀποδώσω σοι εἰς  
σωτηρίαν μου τῷ Κυρίῳ.

Νομίμοις, τεθραμμένοι τοῦ Πνεύματος  
Πάνσοφοι, τοῖς ἀνομοῦσι τοὺς νόμους, τοὺς  
σωτηριώδεις παρατιθέντες, εὐσεβείας, πρὸς  
τὸ φέγγος αὐτοῦς ἐφειλκύσατε.

Δόξα.

Ὡφθητε, διαφορῶν ἐκ πόλεων  
θρέμματα, ἑνὸς Ποιμένες λαοῦ δέ, καὶ τῆς  
θείας πόλεως κληρονόμοι, ἦν οἰκοῦσιν, οἱ  
Θεὸν θεραπεύοντες Μάρτυρες.

Καὶ νῦν. **Θεοτοκίον.**

Νόμου σε, αἱ σκιαὶ Προφητῶν τε  
αἰνίσματα, προδιετύπουν Παρθένε, τὴν  
ἀρρῆτῳ λόγῳ κυοφορίαν, ἐσχηκυῖαν,  
διασώζουσιν κόσμον πανάμωμε.

**Ὁ Εἰσμός.**

Θύσω σοι, μετὰ φωνῆς αἰνέσεως Κύριε,  
ἡ Ἐκκλησία βοᾷ σοι, ἐκ δαιμόνων λύθρου  
κεκαθαρμένη, τῷ δι' οἶκτον, ἐκ τῆς πλευρᾶς  
σου ῥεύσαντι αἵματι.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Αντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Σὺ γὰρ εἶ ὁ Βασιλεὺς τῆς εἰρήνης καὶ  
σωτὴρ τῶν ψυχῶν ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἀγίῳ Πνεύματι, νῦν καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

Τοῦ Μηναίου - -

### ΑΝΑΓΝΩΣΤΗΣ

#### Κοντάκιον.

**Ἦχος πλ. δ'. Ὡς ἀπαρχάς.**

Ὡσπερ ἀστέρες ἄδυτοι, τῆς νοητῆς  
ἐλλάμπεως, τοὺς ἐν νυκτὶ τῆς ἀπάτης  
καθεύδοντας, υἱοὺς φωτὸς ἐδείξατε, Εὐγένιε  
καὶ Καπίτων, Ἀγαθόδωρε Βασιλεῦ καὶ  
Αἰθέριε, Ἐφραίμ σὺν Ἐλπιδίῳ, ἀθλήσαντες  
ὡς ἀήττητοι.

#### Συναξάριον.

Τοῦ Μηναίου.

Τῇ Ζ' τοῦ αὐτοῦ μηνός, μνήμη τῶν  
Ἀγίων Ἱερομαρτύρων, τῶν ἐν Χερσῶνι  
ἐπισκοπησάντων, Ἐφραίμ, Βασιλέως,  
Εὐγενίου, Ἀγαθοδώρου, Ἐλπιδίου,  
Καπίωνος, καὶ Αἰθερίου.

Τῇ αὐτῇ ἡμέρᾳ, Νέστωρ καὶ Ἀρκάδιος,  
Ἐπίσκοποι Τριμυθοῦντος, ἐν εἰρήνῃ  
τελειοῦνται.

Τῇ αὐτῇ ἡμέρᾳ, μνήμη τοῦ Ὁσίου  
Πατρὸς ἡμῶν Παύλου τοῦ Ἀπλοῦ.

Τῇ αὐτῇ ἡμέρᾳ, ὁ Ἅγιος Ἐφραίμ,  
ὁ Πατριάρχης Ἀντιοχείας, ἐν εἰρήνῃ  
τελειοῦται.

Μνήμη τοῦ Ὁσίου Πατρὸς ἡμῶν  
Λαυρεντίου, τοῦ κτήτορος τῆς ἐν Σαλαμῖνι  
ιεράς Μονῆς Φανερωμένης.

Ταῖς αὐτῶν ἀγίαις πρεσβείαις, ὁ Θεὸς  
ἐλέησον ἡμᾶς. Ἀμήν.

Τῆς Ὀκτωήχου - - -

### ΧΟΡΟΣ

**Ὡδὴ ζ'.**

**Κανὼν τῶν Ἀγίων Ἀποστόλων.**

**Ἦχος βαρύς. Ὁ Εἰρμός.**

**Στίχ.** Τῶν Πατέρων καὶ ἡμῶν Θεός,  
εὐλογητὸς εἶ.

Κάμινον Παῖδες, πυρίφλεκτον  
πάλαι, δροσοβολοῦσαν ὑπέδειξαν,  
ἓνα Θεὸν ἀνυμνοῦντες καὶ λέγοντες· ὁ  
ὑπερυψούμενος, τῶν Πατέρων Θεός, καὶ  
ὑπερένδοξος.

#### Τροπάρια.

Ἀπόστολοι τοῦ Χριστοῦ, πρεσβεύσατε  
ὑπὲρ ἡμῶν.

Κάμινον πάλαι, πικρὰς ἀθεΐας, δρόσω  
τοῦ θείου κηρύγματος, ἐναπесβέσατε  
κράζοντες ἔνδοξοι· ὁ ὑπερυψούμενος, τῶν  
Πατέρων Θεὸς εὐλογητὸς εἶ.

**Στίχ.** Εὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ δεδοξασμένον  
τὸ ὄνομά σου εἰς τοὺς αἰῶνας.

Κάμινον πάλαι, πικρὰς ἀθεΐας, δρόσω  
τοῦ θείου κηρύγματος, ἐναπесβέσατε  
κράζοντες ἔνδοξοι· ὁ ὑπερυψούμενος, τῶν  
Πατέρων Θεὸς εὐλογητὸς εἶ.



**Στίχ.** Ὅτι δίκαιος εἶ ἐπὶ πᾶσιν, οἷς ἐποίησας ἡμῖν, καὶ πάντα τὰ ἔργα σου ἀληθινά, καὶ εὐθεῖαι αἱ ὁδοί σου, καὶ πᾶσαι αἱ κρίσεις σου ἀληθεῖς.

Τῆς χαλεπῆς με, Χριστὲ ἁμαρτίας, τῆς ἐν τῷ ἅδῃ κολάσεως, τῆς ἐν γεέννῃ ὀδύνης ἐξάρπασον, καὶ σῶσόν με δέομαι, ἰκεσίαις Λόγε τῶν Ἀποστόλων σου.

**Στίχ.** Καὶ κρίματα ἀληθείας ἐποίησας κατὰ πάντα, ἃ ἐπήγαγες ἡμῖν.

Λόγου σαγήνη, βυθοῦ ἀγνωσίας, οἱ τοὺς βροτοὺς σαγηνεύσαντες, βεβυθισμένον ἀμέτροις με πταίσμασι, καὶ κλυδωνιζόμενον, μαθηταὶ Χριστοῦ διασώσατε.

**Στίχ.** Καὶ ἐπὶ τὴν πόλιν τὴν ἁγίαν τὴν τῶν Πατέρων ἡμῶν Ἱερουσαλήμ.

#### **Θεοτοκίον.**

Μετὰ Μαρτύρων, Ἀγγέλων Ὁσίων, καὶ Ἀποστόλων Πανάμωμε, τὸν σὸν Υἱὸν ἐκδυσώπει καὶ Κύριον, σωθῆναι τοὺς δούλους σου, πειρασμῶν, κινδύνων καὶ θλίψεων.

Τῆς Οὐκωήχου ---

#### **Κανὼν τοῦ Ἁγίου Νικολάου.**

**Ἦχος βαρὺς.** Κάμινον καιομένην

**Στίχ.** Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ ὑπερύμνητος καὶ ὑπερυψούμενος εἰς τοὺς αἰῶνας.

Κόσμος τῆς Ἐκκλησίας γενόμενος Σοφέ, πάσης ἀκοσμίας με παθῶν ἀτίμων λύτρωσαι, τὸν Εὐεργέτην παντὸς τοῦ κόσμου, ἐκδυσωπῶν Ἱεράρχα ἀεὶ.

**Στίχ.** Καὶ εὐλογημένον τὸ ὄνομα τῆς δόξης σου τὸ ἅγιον, τὸ ὑπερύμνητον καὶ ὑπερυψούμενον εἰς τοὺς αἰῶνας.

Ὁμβροῖς τῶν πρεσβειῶν σου Νικόλαε σοφέ, πάντων ἡμῶν ἄρδευσον, καρδίας ὅπως φέρωμεν, καρπούς ἀξίους τῆς μετανοίας, καὶ λάβωμεν θεόθεν τὴν ἄφεσιν.

**Στίχ.** Εὐλογημένος εἶ ἐν τῷ ναῷ τῆς ἁγίας δόξης σου, ὁ ὑπερύμνητος, καὶ ὑπερυψούμενος εἰς τοὺς αἰῶνας.

Λάμπρυνον σαῖς πρεσβείαις ἡμῶν τοὺς λογισμοὺς, πίστει ἐπορροίζοντας, καὶ τὸν Θεὸν δοξάζοντας, καὶ σὲ τὸν τούτου ἀνυμνοῦντας, ἀληθῇ Ἱεράρχην Νικόλαε.

**Στίχ.** Εὐλογημένος εἶ ὁ βλέπων ἀβύσσους, ὁ καθήμενος ἐπὶ τῶν Χερουβείμ, ὁ ὑπερύμνητος καὶ ὑπερυψούμενος εἰς τοὺς αἰῶνας.

#### **Θεοτοκίον.**

Ἄπασα γλῶσσα πίστει δοξάζει σε Ἀγνή, δόξαν χρηματίζουσιν, καὶ καύχημα τοῦ γένους ἡμῶν, καὶ ὁδηγίαν τῶν πλανωμένων, Θεοτόκε πανύμνητε.

#### **Κανὼν τῶν Μαρτύρων.**

Τοῦ Μηναίου ---

**Ἦχος δ'.** Ἐν τῇ καμίνῳ Ἀβραμιαῖοι.

**Στίχ.** Εὐλογημένος εἶ ὁ ἐπὶ θρόνου δόξης τῆς βασιλείας σου, ὁ ὑπερύμνητος καὶ ὑπερυψούμενος εἰς τοὺς αἰῶνας.

Χαίρων εἰσῆλθες Πάτερ Καπίτων, πρὸς τὴν κάμινον, μένεις· οὐ φλεχθεῖς δέ, Παῖδες ὥσπερ οἱ τρεῖς, τοὺς ἀπίστους ἐξαιρούμενος, πυρὸς τοῦ μέλλοντος, πιστωθέντας τοῖς θείοις σου θαύμασιν.

**Στίχ.** Εὐλογημένος εἶ ἐν τῷ στερεώματι τοῦ οὐρανοῦ, ὁ ὑπερύμνητος καὶ ὑπερυψούμενος εἰς τοὺς αἰῶνας.

Οὐ δειλιάσας, οὐ φοβηθεὶς τὸ ἐπίταγμα, Πάτερ ἱερὲ Καπίτων, τὴν ἱεράν, ἀμπεχόνην περιβέβλησαι, ταύτη τοὺς ἀνθρακας, τοῦ πυρὸς ἐπιφέρων μακάριε.

Δόξα.

Ῥύμην ἐπέσχες, τῆς ἀγνωσίας θείοις λόγοις σου, γνῶσιν εὐσεβείας ἅπασιν ἐπιτιθεῖς, τοῖς εἰς βάθη ὀλισθήσασιν, τῆς ματαιότητος, ἱερουργὲ Καπίτων θεόληπτε.

Καὶ νῦν. **Θεοτοκίον.**

Ὁ διαπλάσας, χειρὶ τὴν Εὐὰν Λόγος Θεοῦ, Κόρη, ἀναπλάσαι, ἅπαντας βουληθεῖς, ἐκ γαστρὸς σου διαπλάττεται, ἀρχὴν δεχόμενος, ὁ τῷ Πατρὶ καὶ Πνεύματι σύνθρονος.

**Ὡδὴ η'.**

Τοῦ Μηναίου - -

**Κανὼν τῶν Μαρτύρων.**

**Ὡδὴ η'.** Ἦχος δ'. Ὁ Εἰρμός.

**Στίχ.** Τὸν Κύριον ὑμνεῖτε τὰ ἔργα, καὶ ὑπερυψοῦτε εἰς τοὺς αἰῶνας.

Χεῖρας ἐκπετάσας Δανιήλ, Λεόντων χάσματα, ἐν λάκκῳ ἔφραξε, πυρὸς δὲ δύναμιν ἔσβεσαν, ἀρετὴν περιζωσάμενοι, οἱ εὐσεβείας ἐρασταί, Παῖδες κραυγάζοντες· Εὐλογεῖτε, πάντα τὰ ἔργα Κυρίου τὸν Κύριον.

**Τροπάγια.**

Ἁγιοι τοῦ Θεοῦ, πρεσβεύσατε ὑπὲρ ἡμῶν.

Νεκρούμενοι πόνοις τῆς σαρκός, ζωὴν ἀθάνατον, προεξηνήσατε, Πατέρες Ὅσιοι ἅπασιν, τοῖς νεκροῖς θεοῖς λατρεύουσι, οἱ καὶ σωθέντες σὺν ὑμῖν, αἰεὶ κραυγάζουσιν·

Εὐλογεῖτε, πάντα τὰ ἔργα Κυρίου τὸν Κύριον.

**Στίχ.** Εὐλογεῖτε, πάντα τὰ ἔργα Κυρίου, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Συμφώνως Εὐγένιον πιστοὶ καὶ Ἀγαθόδωρον, Ἐφραίμ, Ἐλπίδιον, σὺν Αἰθερίωνι, μέλψωμεν Βασιλέα καὶ Καπίτωνα, ὡς καθαιρέτας τοῦ ἐχθροῦ, καὶ Ἱεράρχας Χριστοῦ, ᾧ βοῶμεν· Πάντα τὰ ἔργα ὑμνεῖτε τὸν Κύριον.

**Στίχ.** Εὐλογεῖτε, Ἄγγελοι Κυρίου, οὐρανοὶ Κυρίου, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Εὐφράνας λαοὺς Πάτερ σοφέ, τοῖς σοῖς διδάγμασι, νῦν μεταβέβηκας, πρὸς τὴν ἀνέσπερον ἔλλαμψιν, εὐφροσύνην πρὸς ἄδιδον, τῶν σῶν καμάτων ἀμοιβὰς ὑποδεχόμενος, καὶ κραυγάζων· Πάντα τὰ ἔργα ὑμνεῖτε τὸν Κύριον.

**Στίχ.** Εὐλογεῖτε, ὕδατα πάντα τὰ ὑπεράνω τῶν οὐρανῶν, πᾶσαι αἱ Δυνάμεις Κυρίου, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Βότρυες τῆς ἀμπέλου τῆς ζωῆς, Μακαριώτατοι, νῦν χρηματίζοντες, οἶνον ἐκβλύζετε, πάντοτε, ἱαμάτων καὶ εὐφραίνετε, πάντων καρδίας, τῶν πιστῶς ἀνευφημούντων ὑμᾶς, καὶ βοώντων· Πάντα τὰ ἔργα ὑμνεῖτε τὸν Κύριον.

**Στίχ.** Εὐλογεῖτε, ἥλιος καὶ σελήνη, ἄστρα τοῦ οὐρανοῦ, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

**Θεοτοκίον.**

Ὡράθη ὡς ἄνθρωπος ἐκ σοῦ, ἀποτικτόμενος ὁ ὑπερούσιος, διπλοῦς



ταῖς φύσεσιν, Ἀχραντε, ἐνεργείαις καὶ  
 θελήσεσιν, οἷς ὡμοιώθη βουληθεῖς,  
 ἐμφανιζόμενος, ὧ βοῶμεν· Πάντα τὰ ἔργα  
 ὑμνεῖτε τὸν Κύριον.

Τοῦ Τριωδίου ---

**Κανὼν Α' τοῦ Τριωδίου.**

**Ὡδὴ η'. Ἦχος δ'. Τὰ σύμπαντα Δέσποτα.**

**Στίχ.** Εὐλογεῖτε, πάντα τὰ πετεινὰ τοῦ  
 οὐρανοῦ, τὰ θηρία καὶ πάντα τὰ κτήνη, τὸν  
 Κύριον· ὑμνεῖτε καὶ ὑπερυψοῦτε αὐτὸν εἰς  
 τοὺς αἰῶνας.

Γῇ σύμπασα Κύριε, τῆς σῆς αἰνέσεως  
 ἐπλήσθη· πᾶσαν γὰρ διέδραμε, τῶν θείων  
 Μαθητῶν σου, ὁ φθόγγος ὁ ἔνθεος, ἐκ  
 βυθοῦ ἀγνωσίας μεταστρέφων πρὸς γνῶσιν,  
 ἀναμέλπουσαν· Εὐλογεῖτε τὰ ἔργα, Κυρίου  
 τὸν Κύριον.

**Στίχ.** Εὐλογεῖτε, υἱοὶ τῶν ἀνθρώπων,  
 εὐλογεῖτω Ἰσραὴλ τὸν Κύριον· ὑμνεῖτε καὶ  
 ὑπερυψοῦτε αὐτὸν εἰς τοὺς αἰῶνας.

Ἡ χάρις ἡ ἔνθεος, τῆς μετανοίας  
 ἐπεφάνη, σωτηρίαν φέρουσα, τοῖς ταύτης  
 ἐντρυφῶσι, τὰ ἄθλα καὶ σκάμματα, τῶν  
 ἰδρώτων καὶ κόπων· διὸ τρέχε ψυχὴ μου τῷ  
 Δεσπότη σου, τῶν πολλῶν σου πταισμάτων  
 ζητοῦσα, λαβεῖν τὴν συγχώρησιν.

**Στίχ.** Εὐλογεῖτε, Ἱερεῖς Κυρίου, δοῦλοι  
 Κυρίου, τὸν Κύριον· ὑμνεῖτε καὶ ὑπερυψοῦτε  
 αὐτὸν εἰς τοὺς αἰῶνας.

Τὸ στάδιον ἡνοικται, τῆς θεοσδότου  
 ἐγκρατείας, φαιδρῶς ὑπαντήσωμεν, οἱ  
 χρήζοντες ἐλέους· διψᾷ γὰρ ὁ εὖσπλαγχνος,  
 τὴν ἡμῶν σωτηρίαν, καὶ τοῦ δοῦναι  
 συγγνώμην, ἐπεκτείνεται, τοῖς αὐτὸν  
 ἐκζητοῦσι προθύμως, καὶ πόθῳ δουλεύουσι.

**Στίχ.** Εὐλογεῖτε, πνεύματα καὶ ψυχαὶ  
 Δικαίων, ὅσοι καὶ ταπεινοὶ τῇ καρδίᾳ, τὸν

Κύριον· ὑμνεῖτε καὶ ὑπερυψοῦτε αὐτὸν εἰς  
 τοὺς αἰῶνας.

**Θεοτοκίον.**

Ἡ πάντων δεσπόζουσα, τὰς ἱκεσίας  
 δεχομένη, Δέσποινα τῶν δούλων σου, ἀγία  
 Θεοτόκε, τοῦ σκοτίους με λύτρωσαι, καὶ  
 πυρὸς τοῦ ἀσβέστου, τῶν κακῶν μου τὰ  
 πλήθη ἐξαλείψασα, ἐν τῇ σῇ μεσιτείᾳ, καὶ  
 μόνη τῇ θεῷ σου πρεσβεῖα.

**Κανὼν Β' τοῦ Τριωδίου.**

**Ὡδὴ η'. Ἦχος β'. Ἐφριξε Παίδων εὐαγῶν.**

**Στίχ.** Εὐλογεῖτε, Ἀνανία, Ἀζαρία, καὶ  
 Μισαήλ, τὸν Κύριον· ὑμνεῖτε καὶ ὑπερυψοῦτε  
 αὐτὸν εἰς τοὺς αἰῶνας.

Ὑμᾶς φῶς ὥσπερ ὁ Χριστός, εἰς τὰ  
 πέρατα τῆς οἰκουμένης πάσης, Ἀπόστολοι  
 διδούς, ἀπελθόντες ἔφη διδάξατε, ἐν  
 τοῖς ἔθνεσιν, ἵν' ἐν σαρκὶ με ὄντα, εἰδῇτε  
 ἐγκρατεία διαιτώμενον, καὶ τοῦ ἐχθροῦ  
 ὅλον τὸ σθένος πατοῦντα, καὶ ὁδὸν  
 ἀνθρώποις, δεικνύοντα εὐθειᾶν.

**Στίχ.** Εὐλογεῖτε, Ἀπόστολοι, Προφῆται,  
 καὶ Μάρτυρες Κυρίου, τὸν Κύριον· ὑμνεῖτε  
 καὶ ὑπερυψοῦτε αὐτὸν εἰς τοὺς αἰῶνας.

Ἐδειξας βαίνουσιν Χριστέ, τὴν  
 ἐγκράτειαν εἰς ἱλασμόν τῶν βροτῶν, παθῶν  
 τε χωρισμόν· δι' αὐτῆς γὰρ σου οἱ Ἀπόστολοι  
 εὐηρέστησαν, καὶ φαεινοὶ φωστῆρες, ἐπὶ τῆς  
 γῆς ἐδείχθησαν, κηρύττοντες τὸν Κύριον  
 τρισὶ προσώποις, μιᾷ δὲ ἐν οὐσίᾳ πᾶσι τοῖς  
 αὐτὸν ἀνυμνοῦσι.

**Στίχ.** Εὐλογοῦμεν Πατέρα, Υἱὸν καὶ  
 Ἅγιον Πνεῦμα, τὸν Κύριον· ὑμνοῦμεν, καὶ  
 ὑπερυψοῦμεν αὐτὸν εἰς τοὺς αἰῶνας.

Τῶν ἐθνῶν κήρυκες ὑμεῖς, ἀπεστάλητε  
 ὑπὸ τοῦ Διδασκάλου Χριστοῦ, ὦ Μαθηταί,

διδασκαίς ἐνθέοις, φωτίζειν αὐτῶν τὰ νοήματα, παθῶν τε καὶ βρωμάτων ἀπέχεσθαι, παθῶν δὲ τὴν ἐγκράτειαν, καὶ Κύριον γινώσκειν τοῦτον καὶ κτίστην, καὶ δημιουργὸν τοῦ παντός καὶ εὐεργέτην.

Καὶ νῦν. **Θεοτοκίον.**

Ὁλβιος γέγονε γαστήρ, Θεομήτορος ὡς δεξαμένη Λόγον, παχύτητι σαρκός, ἐξ αὐτῆς μιγέντα βροτεία μορφῇ καθ' ὑπόστασιν, καὶ ὥφθη πόλις Θεοῦ, ἐν ἣ οἰκεῖν ὁ Ὑψιστος εὐδόκησε, καὶ Κύριος Θεός, βοῶμεν τὸ Χαῖρε κεχαριτωμένη, ἀγνή σοι Θεοτόκε.

Αἰνοῦμεν, εὐλογοῦμεν καὶ προσκυνοῦμεν τὸν Κύριον.

**Ὁ Εἰμός. Ἦχος β'.**

Ἐφριξε παίδων εὐαγῶν, τὸ ὁμόστολον ψυχῆς ἄσπιλον σῶμα, καὶ εἶξε τὸ τραφέν, ἐν ἀπείρῳ ὕλῃ, ἀκάματον πῦρ. Αἰεζῶου δὲ ἐκμαρανθείσης φλογός, διακονίζων ὕμνος ἀνεμέλπετο. Τὸν Κύριον πάντα τὰ ἔργα ὑμνεῖτε, καὶ ὑπερυψοῦτε, εἰς πάντας τοὺς αἰῶνας.

**ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν ὕμνοις τιμῶντες μεγαλύνωμεν.

**ΧΟΡΟΣ**

**Ὡδὴ θ'.**

**Μεγαλυνάριον. Ἦχος δ'.**

**Στίχ.** Μεγαλύνει ἡ ψυχὴ μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γάρ, ἀπὸ τοῦ νῦν μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεάν, καὶ γενεάν τοῖς φοβουμένοις αὐτόν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἐποίησε Κράτος ἐν βραχίονι αὐτοῦ, διεσκόρπισεν ὑπερηφάνους διανοΐα καρδίας αὐτῶν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Καθεῖλε δυνάστας ἀπὸ θρόνων, καὶ ὕψωσε ταπεινούς, πεινῶντας ἐνέπλησεν ἀγαθῶν, καὶ πλουτοῦντας ἐξαπέστειλε κενούς.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς Πατέρας ἡμῶν, τῷ Ἀβραάμ, καὶ τῷ σπέρματι αὐτοῦ ἕως αἰῶνος.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ,

τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Τοῦ Μηναίου - -

**Κανὼν τῶν Μαρτύρων.**

**Ὡδὴ θ'. Ἦχος δ'. Ὁ Εἰρμός.**

Λίθος ἀχειρότμητος ὄρους, ἐξ ἀλαξεύτου σου Παρθένε, ἀκρογωνιαίος ἐτμήθη, Χριστὸς συνάψας τὰς διεστῶσας φύσεις. Διὸ ἐπαγαλλόμενοι σὲ Θεοτόκε μεγαλύνομεν.

**Τροπάρια.**

Ἅγιοι τοῦ Θεοῦ, πρεσβεύσατε ὑπὲρ ἡμῶν.

Ἱερομαρτύρων Ἀγίων τὴν ἱεράν τελοῦντες μνήμην, ὕμνοις ἱεροῖς δεῦτε πάντες, μεγαλοφώνως αὐτοὺς τιμήσωμεν, ὑπὲρ ἡμῶν πρεσβεύοντας, τῷ πανοικτίρμονι Θεῷ ἡμῶν.

**Στίχ.** Εὐλογητὸς Κύριος ὁ Θεὸς τοῦ Ἰσραήλ, ὅτι ἐπεσκέψατο καὶ ἐποίησε λύτρωσιν τῷ λαῷ αὐτοῦ.

Ὡφθητε ὡς τίμιοι λίθοι, ἐπὶ τῆς γῆς ἀπὸ ἀθέων, Μάρτυρες συρόμενοι θεῖοι, καὶ τῆς ἀπάτης τὰ ὀχυρώματα, σθένει Θεοῦ συντρίβοντες· ὅθεν ἀξίως μακαρίζεσθε.

**Στίχ.** Καὶ ἡγείρε κέρας σωτηρίας ἡμῖν, ἐν οἴκῳ Δαυΐδ τοῦ παιδὸς αὐτοῦ.

Σήμερον ἡ πόλις Χερσῶνος, ὑμῶν τὴν μνήμην ἐορτάζει· ταύτης γὰρ ἐδείχθητε πύργοι, καὶ θεῖοι στῦλοι καὶ ὀχυρώματα, ποιμένες καὶ διδάσκαλοι, καὶ πρεσβευταὶ θεομακάριστοι.

**Στίχ.** Καθὼς ἐλάλησε διὰ στόματος τῶν ἁγίων, τῶν ἀπ' αἰῶνος Προφητῶν αὐτοῦ.

Σωτηρίαν ἐξ ἐχθρῶν ἡμῶν, καὶ ἐκ χειρὸς πάντων τῶν μισούντων ἡμᾶς.

Ἦδη τοῖς χοροῖς τῶν Ἀγγέλων, χορὸς Πατέρων ἡριθμήθη, Εὐγένιος, Ἐφραίμ καὶ Καπίτων, Ἐλπίδιός τε καὶ ὁ Αἰθέριος, καὶ Βασιλεὺς ὁ ἔνδοξος, καὶ θεόφρων Ἀγαθόδωρος.

**Στίχ.** Ποιῆσαι ἔλεος μετὰ τῶν Πατέρων ἡμῶν, καὶ μνησθῆναι διαθήκης ἀγίας αὐτοῦ.

**Θεοτοκίον.**

Φέρουσα Χριστὸν ἐν ἀγκάλαις, χειρὶ τὸν φέροντα τὰ πάντα, ἡ θεοχαρίτωτος Κόρη, ἐκπληττομένη ἐβόα λέγουσα· Πῶς καὶ ὕϊόν γνωρίζω σε, καὶ Ποιητὴν μου ἀκατάληπτε;

Τοῦ Τριωδίου - -

**Κανὼν Α' τοῦ Τριωδίου.**

**Ὡδὴ θ'. Ἦχος δ'. Ὅτι ἐποίησέ μοι μεγαλεῖα.**

**Στίχ.** Ὁρκον, ὃν ᾤμωσε πρὸς Ἀβραὰμ τὸν πατέρα ἡμῶν, τοῦ δοῦναι ἡμῖν ἀφόβως, ἐκ χειρὸς τῶν ἐχθρῶν ἡμῶν ῥυσθέντας.

Ὅτι πυρσοὶ τῷ κόσμῳ, ἀπεστάλητε, ἀπλανεῖς, λυτρούμενοι βυθοῦ ἁμαρτιῶν, ἀνυμνοῦμεν ἐν χαρᾷ, τὸν ἐνισχύσαντα ὑμᾶς, ὡς Ἀποστόλους αὐτοῦ.

**Στίχ.** Λατρεύειν αὐτῷ ἐν ὁσιότητι καὶ δικαιοσύνῃ ἐνώπιον αὐτοῦ, πάσας τὰς ἡμέρας τῆς ζωῆς ἡμῶν.

Ὅτι ὑμᾶς τῷ κόσμῳ, μωρανθέντι πάλαι Χριστός, ὡς ἅλας ἐξάπέστειλε σοφοί, συνετίζοντας αὐτόν, πρὸς τὴν ἐπίγνωσιν αὐτοῦ, ἀνευφημοῦμεν πιστῶς.

**Στίχ.** Καὶ σύ, Παιδίον, Προφήτης Ὑψίστου κληθήσῃ· προπορεύσῃ γὰρ πρὸ προσώπου Κυρίου ἐτοιμάσαι ὁδοὺς αὐτοῦ.

Ὅτι πληθὺς πταισμάτων, περιέχει με χαλεπῶν, ἐν δάκρυσιν προσπίπτω σοι Χριστέ,

συγχωρήσεως αἰτῶν, τὰς ἀφορμάς μοι  
παρασχεῖν, ἐν τῷ τῆς νηστείας καιρῷ.

**Στίχ.** Τοῦ δοῦναι γινῶσιν σωτηρίας τῷ  
λαῷ αὐτοῦ, ἐν ἀφέσει ἁμαρτιῶν αὐτῶν, διὰ  
σπλάγχνα ἐλέους Θεοῦ ἡμῶν.

**Θεοδοκίον.**

Ὅτι ἀνέδειξέ σε ὁ Θεός, Παρθένε  
ἀγνή, βοήθειαν τοῦ γένους τῶν βροτῶν, μὴ  
ἐλλίπης ἐκτενῶς, καθικετεύουσα αὐτόν,  
ὑπὲρ ἡμῶν τῶν πιστῶν.

**Κανὼν Β' τοῦ Τριωδίου.**

**Ὡιδὴ Θ'. Ἦχος β'.** *Ἡ τὸν ἀχώρητον Θεόν.*

**Στίχ.** Ἐν οἷς ἐπεσκέψατο ἡμᾶς ἀνατολὴ  
ἐξ ὕψους, ἐπιφᾶναι τοῖς ἐν σκότει καὶ σκιᾷ  
θανάτου καθημένοις.

Τῶν Ἀποστόλων τὸν χορὸν, ἡ νηστεία  
ἔδειξεν, οἰκουμένην πάσῃ ἐκλάμποντα,  
αἴγλη θεία, καὶ φωτίζοντα κόσμον.

**Στίχ.** Τοῦ κατευθῆναι τοὺς πόδας ἡμῶν  
εἰς ὁδὸν εἰρήνης.

Τῶν Μαθητῶν σου ὁ χορὸς, Ἰησοῦ  
φιλάνθρωπε, τῶν ἐθνῶν τὰ γένη ἐδίδαξεν,  
ἐγκρατείας, θησαυρίζειν τὸν πλοῦτον.

Δόξα.

Ἡ δωδεκάχορδος φθογγή, Μαθητῶν σου  
σύστημα, ἐγκρατείας πλοῦτον χαρίζεται,  
τοῖς ἀνθρώποις, καὶ πηγὴν σωτηρίας.

Καὶ νῦν. **Θεοδοκίον.**

Ἡ ἐν γαστρὶ σου τὸν Θεόν, ὡς βροτὸν  
βαστάσασα, καὶ ζωὴν τῷ κόσμῳ πηγάσασα,  
σὲ ὑμνοῦμεν, Παναγία Παρθένε.

**Ὁ Εἰσός. Ἦχος β'.**

Ἡ τὸν ἀχώρητον Θεόν, ἐν γαστρὶ  
χωρήσασα, καὶ χαρὰν τῷ κόσμῳ κυήσασα,  
σὲ ὑμνοῦμεν, Παναγία Παρθένε.

Ἄξιόν ἐστίν ὡς ἀληθῶς μακαρίζειν  
σε τὴν Θεοτόκον, τὴν ἀειμακάριστον  
καὶ παναμώμητον καὶ μητέρα τοῦ Θεοῦ  
ἡμῶν. Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**ΔΙΑΚΟΝΟΣ**

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι σὲ αἰνοῦσι πᾶσαι αἱ δυνάμεις τῶν  
οὐρανῶν καὶ σοὶ τὴν δόξαν ἀναπέμπουσι,  
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

**ΧΟΡΟΣ**

Τοῦ Ὁρολογίου ---

**Ἐξαποστειλάριον.**

**Ἦχος γ'.** *Ὁ οὐρανὸν τοῖς ἄστροις.*

Ἀπόστολοι τοῦ Κυρίου, οἱ τὴν ὑφήλιον  
πᾶσαν, ἐκ τοῦ βυθοῦ τῆς ἀπάτης, λόγῳ  
ἐλκύσαντες πρὸς φῶς, μὴ διαλείπητε  
τοῦτον, ὑπὲρ ἡμῶν τοῦ πρεσβεύειν.

**Ἑτερον.**

**Ἦχος γ'. Ὁ οὐρανὸν τοῖς ἄστροις.**

Ἡ δωδεκάς ἡ ἀγία, τῶν Αποστόλων  
τὸ κλέος, σὺν τῷ σεπτῷ Νικολάῳ, καὶ  
Τεράρχῃ Μυρέων, ὑπὲρ ἡμῶν τὸν Σωτῆρα,  
ἐκδυσωπεῖτε ἀπαύστως.

**Θεοτοκίον.**

**Ἦχος γ'. Ὁ οὐρανὸν τοῖς ἄστροις.**

Τὸν σὸν Υἱὸν μὴ ἐλλείπης, καταφυγὴ  
Χριστιανῶν, σὺν τῷ κλεινῷ Τεράρχῃ,  
ἐκδυσωπεῖν ὑπὲρ ἡμῶν, τῶν ἀναξίων σου  
δούλων, τυχεῖν χαρᾶς αἰωνίου.

**ΑΝΑΓΝΩΣΤΗΣ**

**Οἱ Αἶνοι. (διαβαστά)**

**Ψαλμὸς ΡΜΗ' (148).**

Αἰνεῖτε τὸν Κύριον ἐκ τῶν οὐρανῶν·  
αἰνεῖτε αὐτὸν ἐν τοῖς ὑψίστοις. Αἰνεῖτε  
αὐτόν, πάντες οἱ ἄγγελοι αὐτοῦ· αἰνεῖτε  
αὐτόν, πᾶσαι αἱ δυνάμεις αὐτοῦ. Αἰνεῖτε  
αὐτὸν ἥλιος καὶ σελήνη, αἰνεῖτε αὐτόν  
πάντα τὰ ἄστρα καὶ τὸ φῶς. Αἰνεῖτε αὐτόν  
οἱ οὐρανοὶ τῶν οὐρανῶν καὶ τὸ ὕδωρ τὸ  
ὑπεράνω τῶν οὐρανῶν. Αἰνεσάτωσαν  
τὸ ὄνομα Κυρίου, ὅτι αὐτὸς εἶπε, καὶ  
ἐγενήθησαν, αὐτὸς ἐνετείλατο, καὶ  
ἐκτίσθησαν. Ἔστησεν αὐτὰ εἰς τὸν αἰῶνα  
καὶ εἰς τὸν αἰῶνα τοῦ αἰῶνος· πρόσταγμα  
ἔθετο, καὶ οὐ παρελεύσεται. Αἰνεῖτε τὸν  
Κύριον ἐκ τῆς γῆς, δράκοντες καὶ πᾶσαι  
ἄβυσσοι· πῦρ, χάλαζα, χιών, κρύσταλλος,  
πνεῦμα καταιγίδος, τὰ ποιοῦντα τὸν λόγον  
αὐτοῦ· τὰ ὄρη καὶ πάντες οἱ βουνοί, ξύλα  
καρποφόρα καὶ πᾶσαι κέδροι· τὰ θηρία  
καὶ πάντα τὰ κτήνη, ἔρπετά καὶ πετεινὰ  
πτερωτά· βασιλεῖς τῆς γῆς καὶ πάντες λαοί,  
ἄρχοντες καὶ πάντες κριταὶ γῆς· νεανίσκοι  
καὶ παρθένοι, πρεσβύτεροι μετὰ νεωτέρων·

αἰνεσάτωσαν τὸ ὄνομα Κυρίου, ὅτι ὑψώθη  
τὸ ὄνομα αὐτοῦ μόνου· ἡ ἐξομολόγησις  
αὐτοῦ ἐπὶ γῆς καὶ οὐρανοῦ. Καὶ ὑψώσει  
κέρας λαοῦ αὐτοῦ· ὕμνος πᾶσι τοῖς ὁσίοις  
αὐτοῦ, τοῖς υἱοῖς Ἰσραὴλ, λαῷ ἐγγίζοντι  
αὐτῷ.

**Ψαλμὸς ΡΜΘ' (149).**

Ἄσατε τῷ Κυρίῳ ᾄσμα καινόν, ἡ αἰνεῖσις  
αὐτοῦ ἐν ἐκκλησίᾳ ὁσίων. Εὐφρανθήτω  
Ἰσραὴλ ἐπὶ τῷ ποιήσαντι αὐτόν, καὶ  
οἱ υἱοὶ Σιών ἀγαλλιάσθωσαν ἐπὶ τῷ  
βασιλεῖ αὐτῶν. Αἰνεσάτωσαν τὸ ὄνομα  
αὐτοῦ ἐν χορῷ, ἐν τυμπάνῳ καὶ ψαλτηρίῳ  
ψαλάτωσαν αὐτῷ, ὅτι εὐδοκεῖ Κύριος  
ἐν τῷ λαῷ αὐτοῦ καὶ ὑψώσει πραεῖς ἐν  
σωτηρίᾳ. Καυχῆσονται ὅσοι ἐν δόξῃ καὶ  
ἀγαλλιάσονται ἐπὶ τῶν κοιτῶν αὐτῶν. Αἱ  
ὑψώσεις τοῦ Θεοῦ ἐν τῷ λάρυγγι αὐτῶν,  
καὶ ῥομφαῖαι δίστομοι ἐν ταῖς χερσὶν αὐτῶν  
τοῦ ποιῆσαι ἐκδίκησιν ἐν τοῖς ἔθνεσιν,  
ἐλεγμούς ἐν τοῖς λαοῖς, τοῦ δησαι τοὺς  
βασιλεῖς αὐτῶν ἐν πέδαις καὶ τοὺς ἐνδόξους  
αὐτῶν ἐν χειροπέδαις σιδηραῖς, τοῦ ποιῆσαι  
ἐν αὐτοῖς κρῖμα ἔγγραπτον· δόξα αὕτη ἔσται  
πᾶσι τοῖς ὁσίοις αὐτοῦ.

**Ψαλμὸς ΡΝ' (150).**

Αἰνεῖτε τὸν θεὸν ἐν τοῖς ἁγίοις αὐτοῦ,  
αἰνεῖτε αὐτὸν ἐν στερεώματι τῆς δυνάμεως  
αὐτοῦ· αἰνεῖτε αὐτὸν ἐπὶ ταῖς δυναστεαῖς  
αὐτοῦ, αἰνεῖτε αὐτὸν κατὰ τὸ πλῆθος τῆς  
μεγαλωσύνης αὐτοῦ. Αἰνεῖτε αὐτὸν ἐν ἤχῳ  
σάλπιγγος, αἰνεῖτε αὐτὸν ἐν ψαλτηρίῳ  
καὶ κιθάρᾳ· αἰνεῖτε αὐτὸν ἐν τυμπάνῳ καὶ  
χορῷ, αἰνεῖτε αὐτὸν ἐν χορδαῖς καὶ ὀργάνῳ·  
αἰνεῖτε αὐτὸν ἐν κυμβάλοις εὐήχοις, αἰνεῖτε  
αὐτὸν ἐν κυμβάλοις ἀλαλαγμοῦ. Πᾶσα  
πνοὴ αἰνεσάτω τὸν Κύριον. Ἀλληλούϊα.



Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

### **Δοξολογία** (διαβαστά)

Σοὶ δόξα πρέπει, Κύριε, ὁ Θεὸς ἡμῶν,  
καὶ σοὶ τὴν δόξαν ἀναπέμπομεν, τῷ Πατρὶ,  
καὶ τῷ Υἱῷ, καὶ τῷ Ἁγίῳ Πνεύματι, νῦν,  
καὶ ἀεὶ, καὶ εἰς τοὺς αἰῶνας τῶν αἰώνων.  
Ἀμήν. Δόξα ἐν ὑψίστοις Θεῷ, καὶ ἐπὶ γῆς  
εἰρήνη ἐν ἀνθρώποις εὐδοκία. Ὑμνοῦμέν  
σε, εὐλογοῦμέν σε, προσκυνοῦμέν σε,  
δοξολογοῦμέν σε, εὐχαριστοῦμέν σοι, διὰ  
τὴν μεγάλην σου δόξαν. Κύριε Βασιλεῦ,  
ἐπουράνιε Θεέ, Πάτερ παντοκράτορ· Κύριε  
Υἱὲ μονογενές, Ἰησοῦ Χριστέ, καὶ Ἅγιον  
Πνεῦμα. Κύριε ὁ Θεός, ὁ Ἀμνὸς τοῦ Θεοῦ,  
ὁ Υἱὸς τοῦ Πατρὸς, ὁ αἴρων τὴν ἁμαρτίαν  
τοῦ κόσμου, ἐλέησον ἡμᾶς, ὁ αἴρων τὰς  
ἁμαρτίας τοῦ κόσμου. Πρόσδεξαι τὴν δέησιν  
ἡμῶν, ὁ καθήμενος ἐν δεξιᾷ τοῦ Πατρὸς,  
καὶ ἐλέησον ἡμᾶς. Ὅτι σὺ εἶ ὁ μόνος Ἅγιος,  
σὺ εἶ ὁ μόνος Κύριος, Ἰησοῦς Χριστός, εἰς  
δόξαν Θεοῦ Πατρὸς. Ἀμήν. Καθ' ἐκάστην  
ἡμέραν εὐλογήσω σε, καὶ αἰνέσω τὸ ὄνομά  
σου εἰς τὸν αἰῶνα, καὶ εἰς τὸν αἰῶνα τοῦ  
αἰῶνος. Κύριε, καταφυγὴ ἐγενήθης ἡμῖν ἐν  
γενεᾷ καὶ γενεᾷ. Ἐγὼ εἶπα· Κύριε, ἐλέησόν  
με· ἴασαι τὴν ψυχὴν μου, ὅτι ἥμαρτόν  
σοι. Κύριε, πρὸς σὲ κατέφυγον· δίδαξόν  
με τοῦ ποιεῖν τὸ θέλημά σου, ὅτι σὺ εἶ ὁ  
Θεός μου. Ὅτι παρὰ σοὶ πηγὴ ζωῆς· ἐν τῷ  
φωτί σου ὁψόμεθα φῶς. Παράτεινον τὸ  
ἔλεός σου τοῖς γινώσκουσί σε. Καταξίωσον,  
Κύριε, ἐν τῇ ἡμέρᾳ ταύτῃ ἀναμαρτήτους  
φυλαχθῆναι ἡμᾶς. Εὐλογητὸς εἶ, Κύριε,  
ὁ Θεὸς τῶν Πατέρων ἡμῶν, καὶ αἰνετὸν  
καὶ δεδοξασμένον τὸ ὄνομά σου εἰς τοὺς  
αἰῶνας. Ἀμήν. Γένοιτο, Κύριε, τὸ ἔλεός

σου ἐφ' ἡμᾶς, καθάπερ ἠλπίσαμεν ἐπὶ  
σέ. Εὐλογητὸς εἶ, Κύριε· δίδαξόν με τὰ  
δικαιώματά σου. Εὐλογητὸς εἶ, Δέσποτα·  
συνέτισόν με τὰ δικαιώματά σου. Εὐλογητὸς  
εἶ, Ἅγιε· φώτισόν με τοῖς δικαιώμασί σου.  
Κύριε, τὸ ἔλεός σου εἰς τὸν αἰῶνα· τὰ ἔργα  
τῶν χειρῶν σου μὴ παρίδης. Σοὶ πρέπει  
αἶνος, σοὶ πρέπει ὕμνος, σοὶ δόξα πρέπει, τῷ  
Πατρὶ, καὶ τῷ Υἱῷ, καὶ τῷ Ἁγίῳ Πνεύματι,  
νῦν, καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

### **ΔΙΑΚΟΝΟΣ**

Πληρώσωμεν τὴν ἐωθινήν δέησιν ἡμῶν  
τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἁγίαν,  
εἰρηνικὴν καὶ ἀναμάρτητον, παρὰ τοῦ  
Κυρίου αἰτησώμεθα.

(Παράσχου, Κύριε.)

Ἄγγελον εἰρήνης, πιστὸν ὁδηγόν,  
φύλακα τῶν ψυχῶν καὶ τῶν σωμάτων ἡμῶν,  
παρὰ τοῦ Κυρίου αἰτησώμεθα.

(Παράσχου, Κύριε.)

Συγγνώμην καὶ ἄφεσιν τῶν ἁμαρτιῶν  
καὶ τῶν πλημμελημάτων ἡμῶν, παρὰ τοῦ  
Κυρίου αἰτησώμεθα.

(Παράσχου, Κύριε.)

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρὰ τοῦ  
Κυρίου αἰτησώμεθα.

(Παράσχου, Κύριε.)

Τὸν ὑπόλοιπον χρόνον τῆς ζωῆς ἡμῶν  
ἐν εἰρήνῃ καὶ μετανοίᾳ ἐκτελέσαι, παρὰ τοῦ  
Κυρίου αἰτησώμεθα.

(Παράσχον, Κύριε.)

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

(Παράσχον, Κύριε.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρῶν, καὶ  
φιλανθρωπίας ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ, καὶ τῷ Υἱῷ, καὶ τῷ  
Ἀγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΙΕΡΕΥΣ

Εἰρήνη πᾶσι.

(Καὶ τῷ πνεύματί σου.)

### ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

### ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ  
ταπεινὰ ἐφορῶν, καὶ τῷ παντεφώρῳ σου ὄμματι  
ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν  
αὐχένα τῆς ψυχῆς καὶ τοῦ σώματος, καὶ δεόμεθά σου  
Ἄγιε Ἀγίων· ἔκτεινον τὴν χειρὰ σου τὴν ἀόρατον ἐξ  
ἀγίου κατοικητηρίου σου, καὶ εὐλόγησον πάντας  
ἡμᾶς· καὶ εἴτι ἡμάρτομεν ἐκουσίως ἢ ἀκουσίως,  
ὡς ἀγαθὸς καὶ φιλόανθρωπος Θεὸς συγχώρησον,  
δωρούμενος ἡμῖν τὰ ἐγκόσμια καὶ ὑπερκόσμια  
ἀγαθὰ σου.

Σὸν γὰρ ἐστὶ τὸ ἐλεεῖν καὶ σώζειν  
ἡμᾶς, ὁ Θεὸς ἡμῶν, καὶ σοὶ τὴν δόξαν

ἀναπέμπομεν, τῷ Πατρὶ, καὶ τῷ Υἱῷ, καὶ τῷ  
Ἀγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΧΟΡΟΣ

#### Ἀπόστιχα. Τοῦ Τριωδίου.

Τοῦ Τριωδίου ---

#### Ἰδιόμελον. Ἦχος γ'.

Ἐλαμψε τῆς ἐγκρατείας ἡ εὐπρέπεια,  
τῶν δαιμόνων τὴν ἀχλὺν φυγαδεύουσα,  
ἐπεδήμησε τῆς νηστείας ἡ σεμνότης, τῶν  
ψυχικῶν παθῶν, τὴν ἰατρειάν φέρουσα,  
ταύτη ποτὲ Δανιήλ, καὶ οἱ ἐν Βαβυλῶνι  
Παῖδες φραζάμενοι, ὁ μὲν, στόμα λεόντων  
ἐχαλίνωσεν, οἱ δέ, τὴν φλόγα τῆς καμίνου  
ἔσβεσαν, μεθ' ὧν καὶ ἡμᾶς δι' αὐτῆς σῶσον,  
Χριστὲ ὁ Θεός, ὡς φιλόανθρωπος.

**Στίχ.** Πρὸς σὲ ἤρα τοὺς ὀφθαλμοὺς  
μου τὸν κατοικοῦντα ἐν τῷ οὐρανῷ. Ἰδοὺ ὡς  
ὀφθαλμοὶ δούλων εἰς χεῖρας τῶν Κυρίων  
αὐτῶν, ὡς ὀφθαλμοὶ παιδίσκης εἰς χεῖρας τῆς  
Κυρίας αὐτῆς, οὕτως οἱ ὀφθαλμοὶ ἡμῶν πρὸς  
Κύριον τὸν θεὸν ἡμῶν, ἕως οὗ οἰκτειρήσαι  
ἡμᾶς.

Ἐλαμψε τῆς ἐγκρατείας ἡ εὐπρέπεια,  
τῶν δαιμόνων τὴν ἀχλὺν φυγαδεύουσα,  
ἐπεδήμησε τῆς νηστείας ἡ σεμνότης, τῶν  
ψυχικῶν παθῶν, τὴν ἰατρειάν φέρουσα,  
ταύτη ποτὲ Δανιήλ, καὶ οἱ ἐν Βαβυλῶνι  
Παῖδες φραζάμενοι, ὁ μὲν, στόμα λεόντων  
ἐχαλίνωσεν, οἱ δέ, τὴν φλόγα τῆς καμίνου  
ἔσβεσαν, μεθ' ὧν καὶ ἡμᾶς δι' αὐτῆς σῶσον,  
Χριστὲ ὁ Θεός, ὡς φιλόανθρωπος.

#### Μαρτυρικόν.

#### Ἦχος γ'.

**Στίχ.** Ἐλέησον ἡμᾶς, Κύριε,  
ἐλέησον ἡμᾶς, ὅτι ἐπὶ πολὺ ἐπλήσθημεν  
ἐξουδενώσεως, ἐπὶ πλεῖον ἐπλήσθη ἡ ψυχὴ



ἡμῶν. Τὸ ὄνειδος τοῖς εὐθηνούσι, καὶ ἡ  
ἐξουδένωσις τοῖς ὑπερηφάνοις.

Ὡς φωστῆρες ἐν κόσμῳ λάμπετε, καὶ  
μετὰ θάνατον ἅγιοι Μάρτυρες, τὸν ἀγῶνα  
τὸν καλὸν ἀγωνισάμενοι· διὸ ἔχοντες  
παρησίαν, Χριστὸν ἱκετεύσατε, ἐλεηθῆναι  
τάς ψυχὰς ἡμῶν.

Δόξα· καὶ νῦν. **Θεοτοκίον.**

**Ἦχος γ'.**

Ἐν γυναιξὶν ἁγία Θεοτόκε, Μήτηρ  
ἀνύμφευτε, πρέσβευε ὃν ἔτεκες, Βασιλέα  
καὶ Θεόν, ἵνα σώσῃ ἡμᾶς ὡς φιλάνθρωπος.

**ΙΕΡΕΥΣ**

Ἀγαθὸν τὸ ἐξομολογεῖσθαι τῷ Κυρίῳ  
καὶ ψάλλειν τῷ ὀνόματί σου, Ὑψιστε· τοῦ  
ἀναγγέλλειν τῷ πρωῒ τὸ ἔλεός σου καὶ τὴν  
ἀλήθειάν σου κατὰ νύκτα.

**ΑΝΑΓΝΩΣΤΗΣ**

**Τρισάγιον.**

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. **(ἐκ γ')**

Δόξα Πατρὶ καὶ Υἱῷ καὶ Ἀγίῳ Πνεύματι.  
Καὶ νῦν καὶ αἰεὶ, καὶ εἰς τοὺς αἰῶνας τῶν  
αἰώνων. Ἀμήν.

Παναγία Τριάς, ἐλέησον ἡμᾶς. Κύριε,  
ἰλάσθητι ταῖς ἁμαρτίαις ἡμῶν. Δέσποτα,  
συγχώρησον τὰς ἀνομίας ἡμῖν. Ἄγιε,  
ἐπίσκεψαι καὶ ἰάσαι τὰς ἀσθενείας ἡμῶν,  
ἐνεκεν τοῦ ὀνόματός σου.

Κύριε, ἐλέησον. Κύριε, ἐλέησον. Κύριε,  
ἐλέησον.

Δόξα Πατρὶ καὶ Υἱῷ καὶ Ἀγίῳ Πνεύματι.  
Καὶ νῦν καὶ αἰεὶ, καὶ εἰς τοὺς αἰῶνας τῶν  
αἰώνων. Ἀμήν.

Πάτερ ἡμῶν ὁ ἐν τοῖς οὐρανοῖς,  
ἁγιασθήτω τὸ ὄνομά σου. Ἐλθέτω ἡ  
βασιλεία σου. Γενηθήτω τὸ θέλημά σου,  
ὡς ἐν οὐρανῷ καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον. Καὶ  
ἄφες ἡμῖν τὰ ὀφειλήματα ἡμῶν, ὡς καὶ  
ἡμεῖς ἀφίεμεν τοῖς ὀφειλέταις ἡμῶν. Καὶ μὴ  
εἰσενέγκῃς ἡμᾶς εἰς πειρασμόν, ἀλλὰ ρῦσαι  
ἡμᾶς ἀπὸ τοῦ πονηροῦ.

**ΙΕΡΕΥΣ**

Ὅτι σοῦ ἐστὶν ἡ βασιλεία καὶ ἡ δύναμις  
καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ  
Ἁγίου Πνεύματος, νῦν καὶ αἰεὶ καὶ εἰς τοὺς  
αἰῶνας τῶν αἰώνων.

(Ἀμήν.)

**ΧΟΡΟΣ**

**Ἀπολυτίκιον.**

Τοῦ Ὁρολογίου ---

**Ἦχος γ'.**

Ἀπόστολοι Ἅγιοι, πρεσβεύσετε τῷ  
ἐλεήμονι Θεῷ, ἵνα πταισμάτων ἄφεσιν,  
παράσχῃ ταῖς ψυχαῖς ἡμῶν.

Τῆς Ὀκτωήχου ---

Δόξα· καὶ νῦν. **Θεοτοκίον.**

**Ἦχος γ'.**

Ἐκαστος ὅπου σῶζεται, ἐκεῖ δικαίως  
καὶ προστρέχει, καὶ ποία ἄλλη τοιαύτη  
καταφυγή, ὡς σὺ Θεοτόκε, σκέπουσα τὰς  
ψυχὰς ἡμῶν;

**ΔΙΑΚΟΝΟΣ**

Ἐλέησον ἡμᾶς ὁ Θεὸς κατὰ τὸ μέγα  
ἐλεός Σου, δεόμεθά Σου, ἐπάκουσον καὶ  
ἐλέησον.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα ὑπὲρ τῶν εὐσεβῶν καὶ  
ὀρθοδόξων χριστιανῶν.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ τοῦ (ἀρχιερατικοῦ βαθμοῦ) ἡμῶν (τοῦ δεῖνος).

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ ἐλέους, ζωῆς, εἰρήνης, υἰείας, σωτηρίας, ἐπισκέψεως, συγχωρήσεως καὶ ἀφέσεως τῶν ἀμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (πόλει, κώμῃ), ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἁγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιστώτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

(Κύριε, ἐλέησον. Κύριε, ἐλέησον. Κύριε, ἐλέησον.)

## ΙΕΡΕΥΣ

Ὅτι ἐλεήμων καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΔΙΑΚΟΝΟΣ

Σοφία.

(Εὐλόγησον.)

## ΙΕΡΕΥΣ

Ὁ ὢν εὐλογητός, Χριστὸς ὁ Θεὸς ἡμῶν, πάντοτε, νῦν, καὶ ἀεὶ, καὶ εἰς τοὺς αἰῶνας τῶν αἰώνων. (Ἀμήν.)

Στερεώσαι, Κύριος ὁ Θεός, τὴν ἁγίαν καὶ ἀμώμητον πίστιν τῶν εὐσεβῶν καὶ ὀρθοδόξων Χριστιανῶν, σὺν τῇ ἁγίᾳ αὐτοῦ Ἐκκλησίᾳ καὶ τῇ πόλει ταύτῃ εἰς αἰῶνας αἰώνων.

## ΑΝΑΓΝΩΣΤΗΣ

Ἀμήν.

*Ἀναστάντες δὲ ἀρχόμεθα· "Δεῦτε προσκυνήσωμεν..." καὶ ψάλλομεν τὴν Α' Ὤραν.*

ἦ·

## ΑΝΑΓΝΩΣΤΗΣ

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Κύριε, ἐλέησον. (ἐκ γ') Εὐλόγησον.

## ΙΕΡΕΥΣ

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, προστάσιαις τῶν τιμίων ἐπουρανίων

Δυνάμεων Ἀσωμάτων, ἱκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἁγίων ἐνδόξων  
καὶ πανευφήμων Ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν  
όσίων καὶ θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἁγίων καὶ δικαίων  
Θεοπατόρων Ἰωακεῖμ καὶ Ἄννης, καὶ  
πάντων τῶν Ἁγίων, ἐλεῆσαι καὶ σῶσαι  
ἡμᾶς, ὡς ἀγαθὸς καὶ φιλόανθρωπος.

Δι' εὐχῶν τῶν ἁγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμήν.)